



எதிர்வொலி

Registered as a Newspaper in Sri Lanka

Eth



யாழ்ப்பாணம், பெப்.02
வரலாற்று சிறப்புமிக்க கச்சதீவு புனித அந்
தோனியார் ஆலய வருடாந்த திருவிழாவுக்கு
இந்தமுறை இலங்கையில் இருந்து பத்தாயி
ரத்துக்கும் மேற்பட்ட பக்தர்கள் கலந்து கொள்
ளவுள்ளதாக யாழ். மாவட்ட அரசாங்க அதிபர்
நா.வேதநாயகன் தெரிவித்துள்ளார்.
கச்சதீவு திருவிழா இம்மாதம் 23 மற்றும்
24ஆம் திகதிகளில் இடம்பெறவுள்ளது.
கச்சதீவு திருவிழாவுக்கான முன்னாயத்த
கலந்துரையாடல் யாழ். மாவட்ட அரச அதிபர்
தலைமையில் மாவட்ட செயலகத்தில் நேற்று
இடம்பெற்றது. அது தொடர்பில் ஊடகங்க
ளுக்கு கருத்து தெரிவிக்கும் போதே அவர் மேற்
கண்டவாறு தெரிவித்தார்.

“கச்சதீவில் இம்முறை இலங்கையில் இருந்து
ஆயிரக்கணக்கான பக்
தர்களும், இந்தியாவில்
இருந்து 2 ஆயிரத்து 500
யாத்திரிகர்களும் கலந்து
கொள்வார்கள்
என எதிர் 06▶



என்னிடம் கேள்வி கேட்கும் அதிகாரம் நீதிமன்றத்துக்கு இல்லை ரட்ணஜீவன் ஹூல் கொதிப்பு

யாழ்ப்பாணம், பெப். 02
என்னிடம் விசாரணை செய்யும்படி தேர்
தல் ஆணைக்குழுவுக்கு நீதிபதி பணித்துள்
ளார். என்னிடம் கேள்வி கேட்கக்கூடிய
அதிகாரம் நாடாளுமன்றத்துக்கே உள்ளது.
தேர்தல் ஆணைக்குழுவின் தலைவர்க
ளுள் ஒருவரான ரட்ணஜீவன் ஹூல் இவ்
வாறு ஆவேசமாகக் கூறினார்.
மல்லாகம் நீதிமன்றின் அறிவிப்பு
தொடர்பில் நேற்று பத்திரிகையாளர்

சந்திப்பு ஒன்றை அவர் நடத்தினார். அதில்,
‘மாவட்டபுரம் கந்தசுவாமி ஆலயத்தில்
தேர்தல் விதிமுறைகள் மீறப்பட்டமை
தொடர்பில் நீதிமன்றம் ஒரு பக்க நியாயத்
தைக் கேட்டு தீர்ப்பளித்தது அந்நியானது.
எனக்கு அழைப்பு விடுக்கப்பட்டு எனது
தரப்பு நியாயத்தைக் கேட்காமல் தீர்ப்பு
வழங்கப்பட்டுள்ளது. இதற்கு எதிராக மேல்
நீதிமன்றத்தை நாடவுள்ளேன்.
நீதிமன்றம் ஒரு பக்க வாத்ததை 06▶

வாக்களிக்காதோரிடம் விளக்கம் கேட்கப்படும்

கொழும்பு, பெப். 02
உள்ளூராட்சி மன்றத் தேர்தலுக்கு தபால்
மூலம் வாக்களிப்பதற்காக விண்ணப்பித்தும்
தபால் மூலம் வாக்களிக்காத வாக்காளர்களிடம்
விளக்கம் கேட்கப்படவுள்ளது.
ஒரு தபால் மூல வாக்குக்காக தேர்தல்
ஆணைக்குழு 750 ரூபாவை செலவிடுகின்றது.
இதனால் வாக்களிக்காதவர்களிடம் இந்தக்
கட்டணத்தை அறவிடுவது பற்றியும் சவனம்
செலுத்தப்பட்டிருக்கின்றது.
உள்ளூராட்சி மன்றத் தேர்தலுக்கான
தபால் மூலமான வாக்களிப்புக்கு இன்றே
இறுதிநாளாகும். இதுவரை வாக்களிக்காத
வர்கள் மாவட்ட செயலகங்களுக்கு சென்று
வாக்களிக்க முடியும். (ச)



உங்களுடைய இலக்கங்களை எங்களுக்கு வழங்குங்கள் உங்களுடைய வியாபாரத்துடன் வாடிக்கையாளர்களை தொடர்புபடுத்துவோம்

- பல்வேறு வழிகளில் உங்களின் தகவல்களை அனுப்பலாம்
- த.பெ.எண் 2333 கொழும்பு முகவரிக்கு தபால் அட்டை அனுப்பவும்.
- இ-மெயில் info@rainbowpages.lk
- rainbowpages.lk சென்று Register your business இல் பதிவு செய்யவும்.
- 0712399399 இலக்கத்துக்கு sms,viber or whatsapp இற்கு மெசேஜ் பண்ணவும்
- விபரங்களை 011 2391888 பெக்ஸ் செய்யவும்.



உங்களின் வளமான வியாபாரத்திற்கு கைகொடுக்கும் SLT ஏலலகாம்.

உண்மைக்காக உரத்து ஒலிக்கும் ஊடகக் குரல்

தான் இனவாதி அல்லவாம்!



யாழ்ப்பாணம், பெப். 02
நான் இனவாதி அல்ல. இனவாதி என்றும் சொல்ல
முடியாது. எனது நெருங்கிய உறவினர், நடேசன் என்ப
வரையே திருமணம் செய்துள்ளார் எனக் கூறியிருக்கி
றார் வன்னி இறுதிப் போரில் பல தமிழர்களின் மரணத்
துக்குக் காரணமான முன்னாள் ஜனாதிபதியான மகிந்த
ராஜபக்ஷ.
பூர்வீலங்கா பொதுஜன முன்னணிக்கு ஆதரவு கேட்டு
மகிந்த ராஜபக்ஷ நேற்று யாழ்ப்பாணம் வந்தார். பலத்த
இராணுவப் பாதுகாப்புக்கு மத்தியில் வந்த அவர், யாழ்.
வீரசிங்கம் மண்டபத்தில் நடந்த நிகழ்வில் பங்கேற்றுப்
பேசினார்.
வடக்கு, கிழக்கு மக்களும், தெற்கு மக்களும் ஒன்றாக
இணைந்து வாழ வேண்டும். கௌரவமாக வாழ வேண்
டும். அரசியல்வாதிகள் மக்களை ஏமாற்றக்கூடாது என்
றும் இதன்போது அவர் கூறினார். (ச)

ரணிலின் விருப்பத்தையே சம்பந்தன் நிறைவேற்றுவார்

யாழ். வந்த மகிந்த சொல்கிறார்

யாழ்ப்பாணம், பெப். 02
சம்பந்தன் ரணில் விக்கிரமசிங்கவின்
சட்டைப் பைக்குள் இருக்கிறார். ரணில்
எதை விரும்புகிறாரோ, அதையே சம்பந்
தன் செய்வார். இங்கு வந்து அதைப் பெற்
றுத் தருவேன். இதைப் பெற்றுத் தருவேன்
எனக் கூறி மக்களை ஏமாற்றுகிறார்.
நேற்று யாழ்ப்பாணம் வந்த
நாடாளுமன்ற உறுப்பினர் 06▶



மகிந்தவின் வாகனம் மோதி நுள்ளை, மகள் படுகாயம்



வவுனியா, பெப். 02
யாழ்ப்பாணம் வந்த மகிந்த ராஜபக்ஷ
வுக்குப் பாதுகாப்பாக வந்த வாகனம்
மோதியதில் தந்தையும் மகனும் படு
காயமடைந்தனர்.
நேற்றிரவு 7.30 மணிக்கு 06▶

வேளாண்சியா

பிரித்தானியர் ஆட்சிக் காலத்தில் அறிமுகமாக்கப்பட்ட பண்பயிச்செய்கைகளுக்குள் முக்கியமானதாகத் தேயிலை உற்பத்தி காணப்படுகிறது. அப்போதும் - இப்போதும் காலனியவாதிகளுக்கும், இலங்கையரசுக்கும் பெருந்தொகைப் பண வருவாயை ஈட்டித் தருமொன்றாக தேயிலை உற்பத்தி இருந்தபோதிலும், 150 வருடங்களுக்கு முன்னால் இதற்காகத் தென்னிந்தியாவிலிருந்து இலங்கைத் தீவில் குடியேற்றப்பட்ட மலையக மக்களின் வாழ்க்கைநிலையோ முழுக்க முழுக்க முதலாளித்துவச் சுரண்டலுக்குட்பட்ட ஒன்றாகவே காணப்படுகிறது.

அதேசமயம், இதற்கெதிரான மக்கள் குரல்களும் ஏற்கனவே பல வகைப்பட்ட இலக்கியங்களில் பதிவாகியுள்ளன. இவ்வாறான நிலைமைகளுக்கு நடுவில் இம் மக்களிடையே முறைசார் கல்வியூடாக முளைத்த முதல் காண்பியப் (பெண்) படைப்பாளியான ஹனுஷா சோமசுந்தரம் தனது சமூகத்தின் அவல நிலைமைகளைப் காண்பியப் படைப்புகளுடாக வெளி உலக

சுநீர் உறிஞ்சும் தேயிலைச் சாயமாக தேயிலைத் தோட்டத் தொழிலாளர்கள்



களுடன் இணைத்து விளம்பரங்கள் கொடுப்பதனுடாகப் பிரபலப்படுத்துகிறார்கள். இதில் சுற்றுலாத்துறை, பெருந்தோட்டத்துறை என்ற இரண்டும் சேர்ந்து கொண்டாகின்றன. ஆனால் அதற்கு முதுகெலும்பான மலையக மக்களோ 150 வருடங்களுக்கு தேலாகத் தமது அடிமை நிலையிலிருந்து பெரியளவில் மாறவேயில்லை.

வெண்மைத் தேயீர் கோப்பைக்குள் வரையப்பட்டுள்ள கறுப்புமைமென்கோட்டோவியங்கள் தொழிலாளர்களின் குழந்தைகளின் அழகைக் கண்ணீர், பாதியில் நிற்கும் கல்விநிலை, பிரஜா உரிமையற்ற நிலை, சம்பள முறைமை போன்றவாறு அவர்களுக்கு துன்பக்கதைகளை ஆறு கோப்பைகளுள் கூறிநிற்கின்றன. தேயீராக அக்கோப்பைகளுக்குள் விடப்படுபவை தேயிலைத் தோட்டதொழிலாளர்களின் துன்பங்களே.

அழிக்கமுடியாத கறையாக, மலையகத் தோட்ட தொழிலாளர்களின்

யாழ்ப்பாணப் பல்கலைக்கழக நுண்கலைத் துறையின் கலை வட்டத்தால் ஏற்பாடு செய்யப்பட்ட ஹனுஷா சோமசுந்தரத்தின் "கறை" எனும் தலைப்பிலான காண்பியக் காட்சி 29-01-2018 தொடக்கம் 05-02-2018 வரை நுண்கலைத் துறைக் கலைக்கூடத்தில் இடம்பெறுகிறது.

ஹனுஷா சோமசுந்தரம்- நுவரெலியாவைச் சேர்ந்தவர். யாழ்ப்பல்கலைக்கழக சித்திரவும் வடிவமைப்பும் துறை சார்ந்த பட்டதாரியான இவரது பல குழந்தைக் காட்சிகள் ஏற்கனவே இலங்கையின் பிரதான காட்சிக் கூடங்களில் நடந்தேறியுள்ளன.

இக் கலைப் படைப்புகளைப் பார்க்கும் போது 'தேயிலை ராச்சி' எனும் இரா. சடகோபனின் ஞாபகத்திற்கு வருகின்றன.

எங்கள் இரத்தத்தை

அட்டைகொண்டு உறிஞ்ச வைத்தாய்


எங்கள் வியர்வையை ஆறாய்

பெருக வைத்தாய்

என் அண்ணன்களை பலியெடுத்தாய்

என் ஆத்தாவின் உயிர்குடித்தாய்

கர்ப்பிணிப் பெண்களின் இரத்தத்தை உறிஞ்சி அவர்களைப் போன்று தோற்றமளிக்கும் அட்டைகள் மற்றும் அவர்களைச் செடிக்குள் மறைந்திருந்துதாக்கும் தேனீக்கள், பாம்புகள், பன்றிகள், அவற்றால் அவர்களது உடல்களிலுண்டாகும் காயங்களை தேயிலைச் சாயப்பைகளின் மேலாகக் கறுப்புமையால் மெல்லியகோடுகளால் வரைந்துள்ளார். உறிஞ்சப்பட்ட சாயமாக அவர்களது உழைப்பும் சாயத்தை உறிஞ்சி விட்டு வீசப்படும் உறைகளாக அவர்களது உடல்களும் நிலவும் தன்மை 'முதுகெலும்பு' என்ற படைப்பினுடாகச் சிறப்பாக எடுத்துக் காட்டுகிறார்.



கொழுந்துபறித்துக் காய்த்துப் போன கைகள், இரத்தம் உறிஞ்சப்பட்டு சோர்வடைந்த கால்கள், வெயில் - மழை, மண் சரிவுகளுடன் போராடும் நிலைமைகளுக்கு சமமான ஊதியம் அற்ற வாழ்க்கை முதலியன தொடர்பான பலகேள்விகளை இப்படைப்புக்கள் எழுப்பி நிற்கின்றன.

"இலங்கைத் தேயிலை" என்ற சுலோகத்துடன் உலகசந்தையில் பரபரப்பாக விற்பனையாகும் தேயிலையை, சிகிரிய பெண்

நிலையை சாய உறைகளிலும், வடிப்பான்களிலும் படிந்துள்ள சாயகறைகள் வெளிப்படுத்தி நின்றன. ஹனுஷாவின் படைப்புகள் தேயிலைதோட்டத் தொழிலாளர்களின் உள்ளங்களில் எழும், வெளியில் கூறுமுடியாத விடயங்களை தனது படைப்புகளினுடாக உலகிற்கு கொணர்ந்துள்ள தன் மூலம் அம்மக்களின் துயரைப் போக்கும் ஒரு நுண்மையான முன்னெடுப்பாகக் காணப்படுகிறது.

ஸபர் அஹமட்

சிரியலான இந்தியன் படத்தில் "கவுண்டமணி, செந்தில் நகைச்சுவைக் காட்சிகள் எதுவும் தேவையே இல்லை" என்று படத்துக்கு வசனம் எழுதிய சுஜாதா இயக்குநர் ஷங்கரிடம் சொன்னாராம். ஆனால் அதை அவர் மறுத்து விடாப்பிடியாகக் காட்சிகளை வைக்க வேறு வழி இன்றி எழுதிக் கொடுத்தாராம் சுஜாதா. இப்போது சினிமாக்களில் எல்லாம் தனிக் காமெடி நடிகர்களை அழைத்து வந்து படத்திற்கு சம்பந்தம் இல்லாத வேறு ட்ராக்கில் ஓடும் நகைச்சுவைக் காட்சிகள் குறைந்துவிட்டன. இதற்குக் காரணங்களாக, பிரதான நடிகர் நடப்பது காமெடியாய் இருக்கிறது.

அல்லது

அவரே காமெடியும் செய்கிறார்.

என்று சொல்லலாம்.

இதே போலதான் அரசியலிலும் மகிந்த ராஜபக்ஷ காலத்தில் மேர்வின் சில்வா என்ற செந்தில் இருந்தார். ரூபாவாஹினிக் கூட்டுத்தாபனத்துக்குப் போய் அடியெல்லாம் வாங்கினார். மகிந்தவை விடுங்கள். சரித்திர காலத்தில் மன்னர்களின் அரசவைகளில் கோமாளிகள், விகடகவிகள் இருந்தார்கள்.

அன்று அரசவைக் கோமாளிகளுக்கு அவர்கள் கோமாளிகள் என்று நன்கு தெரிந்து

இருந்தது... உலகம் நவீனமாகத் தொடங்க அரசியல் யாப்புகள் உருவாக அமைச்சர்கள் அதிகாரிகள் என்ற இனம் வேறு வடிவம் பெற்றது. ஜோக்கர்கள் அவர்களில் இருந்து உருவானார்கள். ஹிட்லர் ஒருவரின் தில் காமெடியன் என்றாலும் அவரது அமைச்சர் கோயபல்ல அவரைவிடப் பெரிய காமெடியனாக இருந்தார். கொள்சம் வித்தியாசமாக ஈராக்கில் நிலமை சற்று மாற்றம்... நவீன ஈராக்கை அப்போதைய உதவி ஜனாதிபதி சதாம் ஹுஸைன் உருவாக்க ஜனாதிபதி பக்ர் வாய்ப்பிளந்து நின்றாராம். அவர் ஈராக்கைக்குக் காமெடியன்... சரித்திரத்தில் தேடினால் இது போன்ற சம்பவங்கள் ஏராளம் தாராளமாகக் கொட்டிக் கிடக்கின்றன..

இப்போது காலம்மாறிவிட்டது. காமெடி செய்யும் அமைச்சர்களும் அதிகாரிகளும் அர்த்தமிழந்துவிட்டார்கள். அதிகாரம் பொருந்திய ஜனாதிபதிகளே அந்தப் பெருமையையும் தமக்கே வரட்டும் என்று நினைத்து அத்தனையும் செய்கிறார்கள். ட்ரம்ப், கிம் ஜோங், மைத்திரி என்று ஒருவரிசை நீர்கிறது. ஆனால் ஒரு விசயம். அமெரிக்கா



வின் ட்ரம்புக்கும் சரி வடகொரியாவின் கிம் ஜோங்குக்கும் சரி அவர்கள் காமெ

டியர்கள் என்று சத்தியமாக அவர்களுக்கே தெரியாது. அதே போல தான் நமது ஜனாதிபதி மைத்திரிக்கும்...

தேர்தல் எப்போது அறிவித்தார்களோ அன்றைய திகதியில் இருந்து மைத்திரி பேசுவதெல்லாம் வாய்க்கும் மூளைக்கும் தொடர்பில்லாமல் போக அப்படி ஒரு எண்டர்டெயின்மெண்ட் லேட்டஸ்டாக 96 பேரை வைத்துக் கொண்டு ஆட்சியமைப்பதாகக் கூறி அதை மறுத்து பிளாஸ்திரிக்கு மேல் பிளாஸ்திரி போட, மைத்திரி வாயைத் திறந்தாலே விபரீதமாக இருக்கிறது. இந்த நிலையில் மைத்திரியின் கட்சிக்கும் ஜே.வி.பிக்கும் மூன்றாம் நான்காம் இடத்தைத் தக்கவைக்கவே போட்டி இருக்கிறது என்று ஒரு சில சிங்கள இணையத்தளங்கள் எழுதி இருந்தன.

சிவகாசி படத்தில் எம்.எஸ்.ஏ. பிரகாஷ் ராஜ் வாக்குகளைக் கவர்ந்து செல்ல வேறு வழியின்றி நயன்தாராவை அழைத்து வருவதைப் போல ஏதாவது பெரிசாக ஏதாவது செய்து காட்டினாலே ஜனாதிபதியின் தலை தப்பும் என்று படுகிறது... ஆனால் பிரகாஷ் ராஜ் அழைத்து வந்த நயன்தாரா விஜய் உடன் குத்தாட்டம் போட்டு கட்சி மாறியது போல இதுவும் மைத்திரிக்கு ஆப்பாக மாறி வேட்டு வைத்துவிடும் அபாயமும் இருக்கிறது...

எதிரொலி Ethioli

வெள்ளி 02 பெப்ரவரி 2018 ethirolimedia@gmail.com

வரலாறுகளை மறத்தல்

எந்தவித எதிர்ப்புமின்றி, சர்வசாதாரணமாக யாழ்ப்பாணத்துக்கு வந்து போயிருக்கிறார் முன்னாள் ஜனாதிபதி மகிந்த ராஜபக்ஷ. கூடவே "அதிமேதகு ஜனாதிபதி மகிந்த வாழ்க" என்ற கோஷங்கள். இப்போது ஜனாதிபதியாக மைத்திரிபால சிறிசேன பதவியில் அமர்ந்திருக்கும் போதும், இன்னும் ஒரு தரப்பினரின் மனங்களில் மகிந்தவே நிரந்தர ஜனாதிபதியாகக் குடியேறியிருக்கிறார் என்பதையே இந்தக் கோஷங்கள் உணர்த்துகின்றன. பாதுகாப்பு ஏற்பாடுகளும் கிட்டத்தட்ட ஒரு ஜனாதிபதிக்குரியதைப் போன்றே இருந்தன. குண்டு துளைக்காத கண்ணாடி பொருத்தப்பட்ட பீடத்தில் தான் மகிந்தவின் உரை நிகழ்ந்தது. இன்னும் ஒரு வருடத்தில் மீண்டும் இலங்கையின் ஆட்சி தன் கையில் வந்து சேரும் என்று ஆளுத்தையும் பகிரங்கமாகச் சொல்லிவிட்டுப் போயிருக்கிறார்.

இதே மகிந்த தான், இலங்கையில் முன்னெப்போதும் நிகழ்ந்திராத மனிதப்படுகொலையின் பிரதான சூத்திரதாரி. போரின் போதும், அதன் பின்னரும் நிகழ்ந்த தமிழின அவலங்களுக்கு மகிந்தவும், அவரது குடும்பத்தினருமே முழுமுதற் காரணம். இந்த நிலையில், அதி காரத்தை இழந்த நிலையில், ஒரு கட்சியின் பிரதிநிதியாக, வாக்குச் சேகரிக்க மகிந்த வரும்போது, அவருக்கெதிரான பல்வேறு போராட்டங்கள் நிகழக்கூடுமென எதிர்பார்க்கப்பட்டது. குறிப்பாக காணாமல் ஆக்கப்பட்டோரின் உறவுகள், சிறைகளில் வாடும் அரசியல் கைதிகளின் உறவினர்கள் என்போர் ஒன்றிணைந்து, மகிந்தவின் கூட்டம் நடைபெறும் வீரசிங்கம் மண்டபத்துக்கு முன்னால், கவனயீர்ப்புப் போராட்டத்தை நடத்தலாம் என்ற ஊகம் பரவலாக இருந்தது.

ஆனால் அப்படி எந்தவித எதிர்ப்பும் மகிந்தவின் யாழ்ப்பாணகையின் போது, நிகழவில்லை. பிரிட்டன் பிரதமர் வந்த போதும், மைத்திரி வருகின்ற போதும் காணாமல் ஆக்கப்பட்டோரின் உறவுகளும், அரசியல் கைதிகளின் உறவினர்களும் வீதிகளில் புரண்டு கண்காணி மல்கிக் கசிந்துருகியிருந்தனர். ஆனால், இந்த அவலங்களுக்கெல்லாம் முழுமுதற்காரணமாக இருந்த, மகிந்தவை ஏன் இவர்கள் கண்டுகொள்ளவில்லை. பதவியில் இருப்பவர்களிடம் மட்டும் தான் நீதி கோரிப் போராடுவார்களா? அல்லது ஆட்சியை இழந்துவிட்டதால் மகிந்த ராஜபக்ஷக்கு, இறுதிப்போரிலும், அதற்குப் பின்னரும் நடந்த அவலங்களுக்குப் பொறுப்புக்கூற முடியாது என்று தீர்மானித்துவிட்டார்களா? அல்லது குறித்த சிலருக்கு மட்டுமே அரசியல் ரீதியாக நெருக்கடி கொடுப்பதற்காக மட்டும் இந்தப் போராட்டங்கள் நிகழ்ந்தனவா? இப்படிப் பல கேள்விகள் எழுகின்றன.

காலம் எல்லாவற்றையும் மறக்கச் செய்யும் மிகச் சிறந்த மருந்து என்று சொல்வார்கள். இறுதிப்போரும், அதன் பின்னரான அவலங்களும் நிகழ்ந்து 9 வருடங்கள் நெருங்கும் சூழலில், பழைய கசப்பான சம்பவங்களை தமிழர்கள் மறந்து போனதன் இன்னொரு அடையாளமே மகிந்த ராஜபக்ஷவின், யாழ்ப்பாணத்துக்கான சுதந்திர உலா. இப்படி எல்லாவற்றையும் மறத்தல் என்பது அபாயகரமானது. கசப்பான சம்பவங்களை மறக்கத்தான் வேண்டுமென்றாலும், சில விரும்பத்தகாத சம்பவங்களையும் நபர்களையும் மறக்காது வைத்திருப்பதன் ஊடாக்கவே இனி வரும் காலங்களில் அப்படிப்பட்ட நபர்களால், அத்தகைய துயர் மிகு சம்பவங்கள் மீள நிகழாதிருக்கும் வகையில் முன்னெச்சரிக்கையோடு இருக்கலாம்.

இனப்படுகொலையாளியை அழைத்து, மாலை மகுடம் சூட்டி, அழகு பார்க்கும் கூட்டம் இருக்கும் வரையும், இதவிடவும் மோசமான மனித உரிமைகளைக் குழிதோண்டிப் புதைத்த கயவர்கள், தமிழினத்துக்கே கூட நாளை தலைவர்களாக வரலாம். வரலாறு முக்கியம் தமிழர்களே!

"உண்மைக்காக உரத்து ஒலிக்கும் ஊடகக் குரல்"

கஞ்சா இளைஞர் வவுனியாவில் கைது

வவுனியா, பெப்.02
வவுனியா - புதிய பஸ் நிலையத்தில் கஞ்சாவுடன் இளைஞர் ஒருவர் நேற்றுமுன்தினம் இரவு கைதுசெய்யப்பட்டுள்ளார் எனப் பொலிஸார் தெரிவித்தனர்.

கிளிநொச்சியிலிருந்து கொழும்பு நோக்கிச் சென்ற பஸ் ஒன்றிலேயே, பொதி செய்யப்பட்ட நிலையில் ஒருகிலோ 95 கிராம் நிறையுடைய கேரளாக்கஞ்சா கைப்பற்றப்பட்டது. இதன் போது, கிளிநொச்சி - ஜெயந்தி நகரைச் சேர்ந்த 24 வயதுடைய இளைஞர் சந்தேகத்தின்பேரில் கைது செய்யப்பட்டார். மேலதிக விசாரணைகளின் பின்னர் சந்தேக நபரை நீதிமன்றில் முன்னிலைப்படுத்த நடவடிக்கை மேற்கொள்ளப்பட்டு வருகின்றது எனப் பொலிஸார் மேலும் தெரிவித்தனர். (அ)

மகிந்தவின் குடியரிமையை பறிக்கோம்

கொழும்பு, பெப்.02
மகிந்த ராஜபக்ஷவின் பிரஜாவுரிமையைப் பறிக்கும் செயலுக்கு ஸ்ரீலங்கா சுதந்திரக்கட்சி ஒருபோதும் இடமளிக்காதென இராஜாங்க அமைச்சர் டி.லான் பெரேரா தெரிவித்துள்ளார். ஸ்ரீலங்கா சுதந்திரக்கட்சியின் தலைமையகத்தில் நேற்று இடம்பெற்ற ஊடகவியலாளர் சந்திப்பில் கலந்துகொண்ட போதே அவர் இதனைத் தெரிவித்துள்ளார்.

பிரஜாவுரிமையைப் பறிப்பது ஜே.ஆர்.ஜெயவர்தனவின் கொள்கையையன்றி ஸ்ரீலங்கா சுதந்திரக்கட்சியின் கொள்கையல்லவென்றும், அவர் குறிப்பிட்டுள்ளார். (அ)

மாதாந்தத் திரையிடல்




யாழ்ப்பாணம், பெப். 02
யாழ்ப்பாணம் நூலக வாசகர் வட்டத்தின் மாதாந்தத் திரையிடலில், நாளை சனிக்கிழமை பிற்பகல் மணிக்கு, 'மெறி கோ' ரவுண்ட்' (குடை இராட்டினம்) ஹங்கேரியத் திரைப்படம் காண்பிக்கப்படும். காட்சி முடிவில், வழமைபோல் கலந்துரையாடலும் இடம்பெறும். நூலக கேட்போர் கூட்டத்தில் நடைபெறும் இந்த இலவச நிகழ்வில் யாரும் பங்குபற்றலாமென, வாசகர் வட்டத்தினர் தெரிவித்துள்ளனர். (ச)

தேர்தலில் இதைல்லாம் சகஜமப்பா..!

கொழும்பு, பெப்.02
தேர்தல் காலங்களில் வெளியிடப்படுகின்ற கருத்துக்களால் கலவரமடையத் தேவையில்லையென நாடாளுமன்ற உறுப்பினர் ரவி கருணாநாயக்க தெரிவித்துள்ளார். குறித்த கருத்துக்களின் உண்மை, பொய்களைத் தேர்தலின் பின்னர் தெரிந்

துக்கொள்ள முடியுமெனவும் அவர் குறிப்பிட்டுள்ளார். ஐக்கிய தேசியக் கட்சியின் உபதலைவர் பதவியிலிருந்து ரவி கருணாநாயக்க நீக்கப்படவுள்ளதாக தெரிவிக்கப்படும் செய்திகள் குறித்து கருத்து தெரிவித்த போதே ரவி கருணாநாயக்க இவ்வாறு குறிப்பிட்டுள்ளார். (அ)



மயிலிட்டிக் கடலில் கரைத்தடியது கப்பல்

காங்கேசன்துறை, பெப். 02
மயிலிட்டிக் துறைமுகத்துக்கு அண்மையாக சரக்குக் கப்பலொன்று தரை தட்டி ஒதுங்கியது. தமிழ் நாட்டிலிருந்து சீமெந்து முதலான பொருட்களை ஏற்றி இறக்கும் பணியில் ஈடுபட்டிருந்த தனியார் ஒரு வருக்குச் சொந்தமான சிறிய சரக்குக்

கப்பலே இவ்வாறு தரை தட்டியுள்ளது. இது காங்கேசன்துறை துறைமுகத்தில் இரு வாரங்களுக்கு முன்னர் திருத்த வேலைக்காக நங்கூரமிட்டிருந்தது. கடுங்காற்றின் காரணமாக நங்கூரத்தை அறுத்துக் கொண்டு கப்பல் தரை தட்டி, பாறைகளுக்கு இடையில் சிக்குண்டுள்ளது. (ச)

காவாலிகளை அகற்றினாலே அரசியல் புனிதமடையும்

முன்னணியினரை தாக்குகிறார் ஹூல்

யாழ்ப்பாணம், பெப். 02
காவாலித்தனம் செய்பவர்களை அகற்றினாலே அரசியல் புனிதமடையும் என்று தெரிவித்தார் தேர்தல் ஆணைக்குழுவின் உறுப்பினர் ரட்னஜீவன் ஹூல். நேற்று யாழ்ப்பாணத்தில் ஊடகவியலாளர்களைச் சந்தித்த போதே அவர் இவ்வாறு தெரிவித்தார். அவர் மேலும் தெரிவிக்கையில், என்னை மாநகரசபை வேட்பாளர் வி.மணிவண்ணன் மிரட்டியதாக பொலிஸாரிடம் முறைப்பாடு செய்யப்பட்டமை தொடர்பில் விசாரணை நடைபெறுகிறது. முறைப்பாடு பதிவு செய்து இரண்டு கிழமைகளாகி விட்டன. நேற்று பொலிஸார் வீட்டுக்கு வந்து அவர்களுடன் சமாதானமாகப் போக விரும்புகிறீர்களா எனக் கேட்டனர். நான் அவர்களுடன் சமாதானமாகப் போக விரும்பவில்லை. அவர்கள் காவாலித் தனம் செய்கிறார்கள். சண்டித்தனத்தில் ஈடுபடுகிறார்கள்.



அவர்கள் மனந் திருந்த வேண்டும். ஆனால் அவர்கள் மனந் திருந்த யதாகத் தெரியவில்லை. தேர்தல் சட்டங்களின் பிரகாரம் எனது முறைப்பாட்டுக்கு விசாரணை நடந்து குற்றவாளியாகக் கண்டால் 12 மாத சிறைத் தண்டனை விதிக்கப்படும். எனக்கு அதுதான் வேண்டும். இவர்களை அகற்றினால் தான் எமது அரசியல் புனிதமாகும். இவ்வாறான காவாலிகள் தேர்தலில் போட்டியிடுவது மோசமானதாகும் - என்றார்.

பொதுமக்களுக்கான அறிவிப்பு

கொழும்பு, பெப். 02
வாக்காளர்களுக்கு கிடைத்துள்ள வாக்காளர் அட்டைகளில் பெயர் மற்றும் தேசிய அடையாள அட்டை இலக்கம் என்பன தொடர்பில் முறைப்பாடுகள் காணப்படுமாயின் அது குறித்து உடன் அறிவிக்குமாறு தேர்தல்கள் ஆணைக்குழு அறிவுறுத்தியுள்ளது. இது தொடர்பில் எழுத்து மூலமாகவோ, தொலைபேசி ஊடாகவோ, கிராம சேவை அதிகாரி ஊடாகவோ அல்லது மாவட்ட தேர்தல் தெரிவத்தாட்சி அலுவலகத்துக்கோ அறிவிக்குமாறு தேர்தல்கள் ஆணைக்குழுத் தலைவர் மகிந்த தேசப்பிரிய தெரிவித்துள்ளார். பதிவு செய்யப்பட்ட அனைத்து வாக்காளர்களுக்கும், உள்ளூராட்சித் தேர்தலுக்கான வாக்காளர் அட்டை அஞ்சல் மூலம் தற்போது கிடைத்திருக்க வேண்டும். அவ்வாறு கிடைக்காதவர்கள் தமது பிரதேச அஞ்சல் நிலையத்திற்குச் சென்று வினவதன் மூலம் அதனைப் பெற்றுக்கொள்ள முடியும் என்று அவர் கூறினார். (ச)

வலகத்துக்கோ அறிவிக்குமாறு தேர்தல்கள் ஆணைக்குழுத் தலைவர் மகிந்த தேசப்பிரிய தெரிவித்துள்ளார். பதிவு செய்யப்பட்ட அனைத்து வாக்காளர்களுக்கும், உள்ளூராட்சித் தேர்தலுக்கான வாக்காளர் அட்டை அஞ்சல் மூலம் தற்போது கிடைத்திருக்க வேண்டும். அவ்வாறு கிடைக்காதவர்கள் தமது பிரதேச அஞ்சல் நிலையத்திற்குச் சென்று வினவதன் மூலம் அதனைப் பெற்றுக்கொள்ள முடியும் என்று அவர் கூறினார். (ச)

தீர்ப்பு ஒத்திவைக்கப்பட்டது

முற்போக்கு தமிழ் தேசியக் கட்சியின் செயலாளர் சுதர்சிங் விஜயகாந்த் உள்ளிட்ட நூல்க்குமான தண்டனைத் தீர்ப்பு எதிர்வரும் மார்ச் 8ஆம் வழங்கப்படும் என யாழ்ப்பாணம் நீதிமன்ற நீதவான் எஸ்.சதீஸ்தரன் நேற்றுத் தெரிவித்தார். யாழ்ப்பாணம் பொலிஸ் பிரிவில் வங்கி உத்தியோகத்தரின் வீட்டில் கடந்த 2013ஆம் ஆண்டு ஜூலை மாதம் கொள்ளையிடப்பட்டது. இச்சம்பவம் தொடர்பில் விஜயகாந்த் உள்ளிட்ட நால்வரை கோப்பாய் பொலிஸார் கைது செய்தனர். யாழ்ப்பாணம் நீதிமன்றில் இடம்பெற்று வந்த நிலையில், நேற்று தீர்ப்பு வழங்கப்படும் என கடந்த ஜனவரி மாதம் 4 ஆம் திகதி அறிவிக்கப்பட்டிருந்தமை குறிப்பிடத்தக்கது. (ச)

02.02.2018 வெள்ளிக்கிழமை என்எம்சி வருடம் தை மாதம் 20 ஆம் நாள்														
ஜூனியை பி.ப. 04.15 மணி வரை					மகம் 04.11 வரை					சிந்தியாகம்				
இராஜகாலம் 10.30 - 12.00					ஈபரேநம் 09.30 - 10.30					எம்என்எம் 03.00 - 04.00				
மேஷம்	ரிஷபம்	மிதுனம்	கடகம்	சிம்ஸம்	கன்னி	துலாம்	விருச்சிகம்	தனுசு	மீனம்	கும்பம்	மீனம்	சுபரம்	மினம்	சுபரம்
வெற்றி	எதிர்ப்பு	அசதி	சிக்கல்	வரவு	சுகம்	தாமதம்	மகிழ்ச்சி	தடங்கல்	அமைதி	செல்வு	அனுசலம்			

யாழ்ப்பாணத்தில் மகிந்த



கொழும்பு, பெப்.02
முன்னாள் ஜனாதிபதி மகிந்த ராஜபக்ச
தலைமையில், ஸ்ரீலங்கா பொதுஜன பெர

முன கட்சியின் வேட்பாளர்களை ஆதரித்து
வீரசிங்கம் மண்டபத்தில் தேர்தல் பரப்பு
ரைக் கூட்டம் நேற்று நடைபெற்றது.

2015ஆம் ஆண்டு நடைபெற்ற ஜனா
திபதி தேர்தலில் போட்டியிட்டுத்
தோல்வியடைந்த பின் மகிந்த ராஜபக்ச

வடக்குக்கு வந்தமை இதுவே முதல்
தடவை என்பது குறிப்பிடத்தக்கது.

(அ)

பொலனறுவையில் அதிகம் கிளிநொச்சியில் குறைவு

கொழும்பு, பெப்.02

உள்ளூராட்சித் தேர்தல் தொடர்பான
வன்முறைகள் அதிகளவில் பொலனறுவை
மாவட்டத்திலும், குறைந்தளவான வன்முறை
கள் கிளிநொச்சியிலும் இடம்பெற்றுள்ள
தாக தேர்தல் கண்காணிப்பு அமைப்பான
பவ்ரல் தெரிவித்துள்ளது.

பவ்ரல் அமைப்பின் நிறைவேற்றுப்
பணிப்பாளர் றோகண ஹெற்றியாராச்சி
இதுதொடர்பாக தகவல் வெளியிடுகை
யில்,

“கடந்த சில வாரங்களில் சட்டத்தை
நடைமுறைப்படுத்தும் அதிகாரிகளால்
தேர்தல் தொடர்பான வன்முறைகளைக்
கட்டுப்படுத்த முடிந்த போதிலும், கடந்த
வாரம் தேர்தல் வன்முறைகள் அதிகரித்துள்
ளன.

இதுவரையில் தேர்தல் வன்முறைகள்,
மற்றும் விதிமீறல் தொடர்பான 115 சம்ப
வங்கள் பதிவு செய்யப்பட்டுள்ளன.

இந்த வன்முறைகளில், ஜ.தே.கவின்
இரண்டு வேட்பாளர்களும், 3 ஆதரவாளர்க
ளும் மருத்துவமனையில் அனுமதிக்கப்பட்டு
ள்ளனர்.

சிறிலங்கா சுதந்திரக் கட்சியின் இரண்டு
வேட்பாளர்களும், இரண்டு ஆதரவாளர்க
ளும் மருத்துவமனையில் சேர்க்கப்பட்டுள்
ளனர்.

சிறிலங்கா பொதுஜன முன்னணியின்
ஒரு வேட்பாளரும், 3 ஆதரவாளர்களும்,
சிறிலங்கா முஸ்லிம் காங்கிரஸ் வேட்பாளர்
ஒருவரும், சுயேச்சை வேட்பாளர்கள் நால்வ
ரும், தேர்தல் வன்முறைகளினால் மருத்துவ
மனையில் அனுமதிக்கப்பட்டனர்.

பொலனறுவை மாவட்டத்திலேயே அதிக
ளவு தேர்தல் வன்முறைகள் பதிவாகியுள்
ளன. அதேவேளை கிளிநொச்சி மாவட்டத்
தில் மிகக் குறைந்தளவு தேர்தல் வன்முறை
களே இடம்பெற்றுள்ளன” என்றும் அவர்
தெரிவித்துள்ளார். (அ)

காணாமல் ஆக்கப்பட்டோர் அலுவலகம் விரைவில்

கொழும்பு, பெப்.02

காணாமல் ஆக்கப்பட்டோருக்கான அலு
வகச் சட்டத்தை அரசாங்கம் விரைவில் நடை
முறைப்படுத்தும் என்று பிரதமர் ரணில் விக்
கிரமசிங்க தெரிவித்துள்ளார்.

வவுனியாவில் நேற்று முன்தினம் நடந்த
ஐதேகவின் தேர்தல் பரப்புரைக் கூட்டத்தில்
உரையாற்றிய போதே அவர் இவ்வாறு கூறி
யுள்ளார்.

“காணாமல் போனோர் பணியகச் சட்டத்
துக்கு அரசாங்கம் ஏற்கனவே நாடாளுமன்றத்
தின் அங்கீகாரத்தைப் பெற்றிருக்கிறது. இப்
போது நடைமுறைப்படுத்துவதற்குத் தயார்
நிலையில் அந்தச் சட்டம் உள்ளது.

வடக்கில் உள்ள மக்களுக்கு நீதி பெற்றுக்
கொடுக்கப்பட வேண்டும் என்பதை அரசாங்
கம் நன்றாக அறிந்து வைத்திருக்கிறது.

வடக்கில் உள்ள, கணவனை இழந்த
பெண்களுக்கு, தேவையான உதவிகளை
வழங்கி அவர்களை வலுப்படுத்த அரசாங்
கம் தயாராக இருக்கிறது.

வடக்கில் உள்ள இளைஞர்களுக்கு வேலை
வாய்ப்புகள் தேவை என்பதையும் அரசாங்
கம் அறியும்.

இந்த எதிர்பார்ப்புகளை நிறைவேற்று
வதற்கான திட்டம் அரசாங்கத்திடம் உள்
ளது” என்றும் அவர் கூறியுள்ளார்.

அதேவேளை, காணாமல் ஆக்கப்பட்
டோர் அலுவலகச் சட்டம் நாடாளுமன்றத்
தில் நிறைவேற்றப்பட்டு, பல மாதங்களாகி
யும் அதனை நடைமுறைப்படுத்துவதற்கு
இன்னமும் இலங்கை அரசாங்கம் நடவ
டிக்கை எடுக்கவில்லை.

காணாமல் போனோர் பணியகத்தின்
ஆணையாளர் பதவிகளுக்குப் பொருத்த
மான 7 பேரின் பெயர்கள் அரசியலமைப்புச்
சபையினால் ஜனாதிபதியிடம் பரிந்துரைக்
கப்பட்டு பல வாரங்களாகியும், அவர்களுக்
கான நியமனங்களை வழங்காமல், அரசாங்
கம் இழுத்தடித்து வருகின்றமை குறிப்பிடத்
தக்கது. (அ)

அவங்களுக்கு மொழிதானாம் பிரச்சினை



உள்ளூராட்சி சபைத் தேர்தல்
இப்போது வடக்கு-கிழக்கில் நன்றாக
சுடுபிடித்துள்ளது. பகல் நேரங்களில்
வீடுகளுக்குச் சென்று வாக்குக் கேட்
பதும் இரவானால் மூலைமுடுக்கு
கள் தோறும் மேடைகளைப்
போட்டு முழங்குவதும் என தேர்
தல் களை கட்டியுள்ளது.

எல்லா கட்சிகளின் மேடைக
ளும் ஒருவர் மீது ஒருவர்
சேற்றை வாரி இறைப்பதால் காத்
திரமான கருத்துக்கள் முன்கைக்
கப்படும் மேடைகளைத் தேடியே
மக்கள் ஓடுகின்றனர்.

அந்த வகையில், கிழக்கு
மாகாணத்தில் அரசினதும் அரசின்
பங்களிகளினதும் ஊழல், மோசடி
களைஆதாரத்தோடு புட்டுப் புட்டு
வைக்கும் ஜே.வி.பியினரின் மேடைதான்
மக்களுக்கு இப்போது சிம்ம சொற்பனமாக
மாறியுள்ளது.

அவர்களின் எளிமையான பிரசார யுக்
தியும் பொதுக் கூட்டம் தொடங்குவதற்கு 15
நிமிடங்களுக்கு முன் மேடையை அமைக்கும்
வேகமும் வீண் விரயமற்ற பிரசார ஏற்பாடுக
ளும் மக்களை வெகுவாக ஈர்த்து வருகின்றன.


தங்களுக்கு மக்கள் வாக்களிக்காவிட்டா
லும் பரவாயில்லை. தங்களது பேச்சை செவி
மடுத்தால் போதும் என்று ஜே.வி.பி விரும்பு
வதும் உண்மைகளை ஆதாரங்களோடு
புட்டுப் புட்டு வைப்பதும் ஜே.வி.பி. மேடை
முன் கிழக்கு மாகாண மக்கள் குவிவதற்கு
காரணங்களாக அமைகின்றன.

ஒவ்வொரு கட்சிகளும் அவர்களின் தேர்
தல் மேடைகளை அதிக பணம் செலவுபித்து
கல்யாண வீடுகள்போல் காலை முதல்
மாலை வரை அலங்கரிக்கும் அதேவேளை
ஜே.வி.பியோ எந்தவொரு செலவும் இல்லா
மல் அவர்களிடம் இருக்கின்ற பொருட்களை
யும் மனித வளத்தையும் வைத்துக்கொண்டு
கூட்டம் தொடங்குவதற்கு வெறும் 15
நிமிடங்களுக்கு முன் மேடையை அமைத்துவிடு
கின்றனர்.

குறிப்பாக, ஜேவிபியின் தலைவர் அனூர
குமார திலாநாயக்க, சுனில் ஹந்துன்நெத்தி
போன்றவர்கள் வருகின்றார்கள் என்றால்
அவ்வளவுதான். ஏனைய கட்சிகளின் பேச்சா
ளர்கள் வெற்றுக் கதிரைப்-பார்த்து உரையாற்
றும் நிலைக்குத் தள்ளப்பட்டுவிடுகின்றனர்.

இருந்தாலும், ஜேவிபியின் பக்கம் ஒரு
குறைபாடு உள்ளது. அதுதான் தமிழ் மொழி
அறிவின்மை. கூடுகின்ற மக்கள் ஜேவிபி கூறும்
கருத்துக்களை முழுமையாக அறிவதற்கு ஆசைப்
படுகின்றனர். சிங்கள மொழியில் உரையாற்றுவ
தால் மக்கள் எல்லோராலும் விளங்கிக்கொள்ள
முடியாதுள்ளது.

இந்தக் குறைபாட்டை அறிந்துள்ள
ஜேவிபியின் தலைவர்கள் இப்போது தமிழ்
மொழி கற்பதில் ஆர்வம் செலுத்தி
யுள்ளனராம். அடுத்த நாடாளுமன்றத் தேர்தல்
பிரசாரத்தின்போது வடக்கு-கிழக்கில் தமிழ்
மொழியில் உரையாற்றுவதும் என்று
ஜேவிபி எம்.பி சுனில் ஹந்துன்நெத்தி மட்
டக்களப்பில் வாக்குறுதி வழங்கியுள்ளமை
குறிப்பிடத்தக்கது.



வேட்பாள உத்தியோகத்தர்களுக்கு சம்பளமற்ற விடுமுறை வழங்குக!

கொழும்பு, பெப்.02

உள்ளூராட்சித் தேர்தலில் போட்டியிடுவதற்காக விண்ணப்பித்த பதவிநிலை அல்லாத அனைத்து உத்தியோகத்தர்களுக்கும் சம்பளமற்ற விடுமுறையை வழங்குமாறு தேர்தல்கள் ஆணைக்குழு விசேட சுற்றுநிருபமொன்றை வெளியிட்டுள்ளது.

சகல திணைக்களத் தலைவர்களுக்கும் தேர்தல்கள் ஆணைக்குழு இது தொடர்பிலான விசேட சுற்றுநிருபமொன்றை அனுப்பி வைத்துள்ளதாக மேலதிக தேர்தல்கள் ஆணையாளர் எம். எம். முஹம்மட் தெரிவித்தார்.


போதுநிருவாக அமைச்சின் 32/2017 ஆம் இலக்க சுற்றறிக்கையின்படி இரண்டாம் நிலை மட்டமாக கணிக்கப்பட்டுள்ள முகாமைத்துவ உதவியாளர், கண்காணிப்பு முகாமைத்துவ உதவியாளர் இணைந்த அலுவலர், இலங்கை

ஆசிரியர் சேவை, தாதிச் சேவை உள்ளிட்டோர் பதவி நிலை உத்தியோகத்தர்கள் அல்லாதவர்கள் என தாபன பணிப்பாளர் நாயகம் தேசிய தேர்தல்கள் ஆணைக்குழுவுக்கு அறிவித்துள்ளதையடுத்து இவ்வாறானவர்களுக்கு சம்பளமற்ற விடுமுறையினை வழங்குமாறு விசேட சுற்றுநிருபம் மூலம் அறிவிக்கப்பட்டுள்ளதாக அவர் குறிப்பிட்டார்.

ஏற்கனவே தேசிய தேர்தல்கள் ஆணைக்குழுவினால் வெளியிடப்பட்ட சுற்றுநிருபத்தின்படி 01.06.2007 ஆம் ஆண்டு 18,940 ரூபா அடிப்படையில் சம்பளமாக கொண்ட உத்தியோகத்தர்களுக்கு தேர்தலில் வேட்பாளர்களாக நிற்க முடியாது என அறிவிக்கப்பட்டதற்கு அமைவு உள்ளூராட்சித் தேர்தல்களான சம்பளமற்ற விடுமுறை மறுக்கப்பட்டவர்களுக்கு உடனடியாக சம்பளமற்ற விடுமுறையை வழங்குமாறும் சகல திணைக்களத் தலை

வர்களுக்கும் அறிவிக்கப்பட்டுள்ளது. முகாமைத்துவ உதவியாளர் அதி உயர்தரம், இலங்கை அதிபர் சேவை, தாதிச் சேவை அதி உயர்தரம், வெளிக் கள அலுவலர்கள் ஆகியோருக்கு தேர்தலில் வேட்பாளராக போட்டியிட முடியாது எனவும் இவ்வாறானவர்களுக்கு சம்பளமற்ற விடுமுறை வழங்கப்படமாட்டாது எனவும் நிறுவனத்தின் பணிப்பாளர் நாயகம் தெரிவித்துள்ளார்.

அரசியல் உரிமையுள்ள ஆசிரியர்களுக்கு தேர்தல்களான வேட்பாளர் சம்பளமற்ற விடுமுறை மறுக்கப்பட்டமை தொடர்பாக நிறுவன பணிப்பாளர் நாயகத்திடம் இலங்கை ஆசிரியர் சங்கம், இலங்கை கல்வி நிருவாக சேவை அதிகாரிகளின் கீழ்க்கு மாகாண சங்கம் முறையிட்டு துடன் தேர்தல்கள் ஆணைக்குழுவுக்கு தெளிவுபடுத்துமாறு தெரிவித்துள்ளமை குறிப்பிடத்தக்கது. (அ)



சவாலே சமாளி இல்லாட்டிச் சவாலைச் சமாளி

இதென்னடா தமிழ் தேசியக் கூட்டமைப்புக்குப் பிடிச்ச சனியன். அகவையனைத் திட்டாத சனமே இல்லை. இப்ப பாத்தால் கல்முனையிலை ஒரு பெளத்த பிக்குவும் திட்டத்துவங்கி விட்டார். கல்முனை நகரசபைக்கான எலக்சனிலை நிக்கிற ஸீ லங்கா சதந்திரக் கட்சியிலை கேக்கிற ஆக்களை ஆதரிச்சப் பேசக்கதான் அவர் கூட்டமைப்பைத் திட்டோ திட்டெண்டு திட்டி இருக்கிறார்.

வழக்கமா தங்கடை பெடிக்கோ அல்லது பெட்டைக்கோ கலியாணம் முடிச்ச புது மாப்பிளை பொம்பிளை வீட்டை வந்தாப் பிறகு அந்த வீட்டிலை ஒரு கேடு கெட்ட காரியம் ஏதாவது நடந்தால் உடனை எங்கடை ஆக்கள் என்ன சொல்லுவினம். வீட்டுக்கு வந்த மருமகன்கரை அல்லது மருமகன்கரை பலன்தான் போட்டு ஆட்டுதெண்டுதானே சொல்லுவினம். அதுமாதிரி முதலி சொல்லுறான், தமிழ் தேசியக் கூட்டமைப்பினரை வீட்டுக்குப் புதுசா வந்த "மருமகன்" சுமந்திரன்கரை பலன்தான் கூட்டமைப்பைப் போட்டு ஆட்டுதாம். அதோடை அவர் வீட்டுக்கை காலடி வைச்ச பலன்தான் பெரிய பெரிய புள்ளியளெல்லாம் கூட்டமைப்பை விட்டிட்டு ஓடினதெண்டு முதலி மேலும் கூறினார். (ஏறாடியோவிலை செய்தி வாசிச்ச மாதிரி ஒருக்காச் சொல்லிப் பாத்தனான்.)

கல்முனைத் தமிழ் சனத்துக்கு ஒரு சரியான பிரதிநிதி இன்னும் இல்லை. அவை சனாமி அடிச்ச நாள் தொட்டுச் சரியான கஸ்டத்திலைதான் இருக்கினம். அதாவது, அதை நிமித்திற்றுக்கு இந்தக் கூட்டமைப்பு ஆக்கள் என்ன செய்ய வேணும் என்று ஒரு புத்திமதியையும் சொல்லி இருக்கிறார். போய் ஜனாதிபதி யோகை சேர்ச் சொல்லுறார். அதாவது ஜனாதிபதி வந்து தங்கனோடை சேர்ச் சொல்லி அவர் அன்பாக கூப்பிடக்கை "வரமாட்டம்" என்று அிடம் பிடிக்காமல் போக வேண்டியதுதானே? போய்ச் சேர்ந்து ஏதாவது பிழைக்கிற வழியைப் பக்கிறதைவிட்டிட்டு அிடம் பிடிச்சால் என்ன லாபம்? எண்டும கேட்டிருக்கிறார் அவர். பெளத்த மதப் போதனையைப் படிச்ச ஞானம் கிடைச்சாப் பிறகு அவர் இப்பிடிச் சொல்லக்கை அதைக் கேட்டு நல்லா பிள்ளையளா நடக்கிறதான் ஒரு மனுசுக்கு அழகு. அதாவது தேரர் சொன்னது போல தமிழ் தேசியக் கூட்டமைப்புச் செய்யிறதான் அவைக்கும் நல்லது. தேரருக்கும் நல்லது. ஸீ லங்கா சதந்திரக் கட்சிக்கும் நல்லது. தேரருக்கும் நல்லது. "என்ன சேருற கதையைப் பிக்கு கதைக்கிறார்? அவருக்குத் தெரியாது போலை ஏற்கனவே ஸீ லங்கா சதந்திரக் கட்சி அரளங்கத்தோடை கூட்டமைப்பைச் சுமந்திரன் உடைக்கலாமல் வெல்ட்டிப் பண்ணி ஓட்டி வைச்சிருக்கிறார் என்று. அதுக்குத் தானே எல்லாருக்கும் இரண்டைக் கைவிசேஷமக் குடுத்தவை." என்று முதலி சொல்லுறான்.

கல்முனைத் தமிழ் சனத்துக்கு ஒரு தமிழர் பிரதிநிதி இல்லை என்று கண்ட தேரர் அவைக்காக உருகி இப்ப தான் தலைவரா வந்திட்டார். வந்து கூட்டமைப்புக்கு ஒரு சவாலை வேறே விட்டிருக்கிறார். அதாவது தமிழ் தேசியக் கூட்டமைப்புக் கல்முனைக்குச் செய்த அபிவிருத்தி இண்டை எண்டாலும் காட்டினால் தான் அரசியலிலை இருந்து மட்டுமில்லை, எல்லாத்திலையுமிருந்து விட்டிட்டு ஒருறன் எண்டும பிக்கு சொன்னவராம். இவ்வளவு உறுதியா ஓரான் பள்ளிக்காச் சொல்லுறார் எண்டால் அதின்ரை அிர்த்தம் கூட்டமைப்பு இண்டும கல்முனையிலை செய்யேல்லை எண்டுதானே விளக்கம்.

முதலி சொல்லுறான் கடைசிவரையும் கூட்டமைப்பு ஒண்டும் செய்யாமல் விட்டிருக்காபினம். எங்கனையாவது ஆறேறேறே பழைய கொட்டிலுக்கு ஒரு கப்பைக் கிப்பையாவது நட்டிருப்பினம். அதைப் போய்த் தேடிப் பிடிச்சா உந்தத் தேரரை கல்முனையை விட்டுக் கலைக்கலாம். எண்டது முதலியின்கரை கதை.

பிக்குவின்ரை பேச்சுக் கூட்டமைப்பின்கரை சீலை உரிஞ்ச கதையாப்போச்சுது. இனி உந்தப் பிக்குவின்ரை கதையாவை கல்முனையிலை கலவரம் வருமோ தெரியாது? சுமந்திரனிட். தைச் சொல்ல வேணும் கூட்டமைப்பு எம்பிமாருக்கு அட்டைவல் பண்ணச் சொல்லி. வாங்கின இரண்டிலை சனத்துக்கு ஒரு மாட்டுக் கொட்டிலாவது போட்டுக் குடுக்கச் சொல்லி. அப்ப உந்தத்தேரர் மாதிரியான ஆக்கள் சவால் விடுக்கை காட்டலாமெல்லே? பிக்கு உப்பிடித் தேடிக்க கண்டு பிடிச்ச உந்தக் கதையை நாங்கள் சும்மா விடப்படாது. ஆரிட்டையேன் சொல்லிப் பாரலிமெண்ட் வரைக்கும் கொண்டு போக வேணும்.

ஆமெரிக்காவும் ருசியாவும் கண்டு பிடிச்சதைவிட பிக்கு வின்ரை கண்டுபிடிப்பு சரியான பெறுமதியானது. அதுகும் கூட்டமைப்பு ஒண்டும செய்யேல்லை எண்ட விசியம் எவ்வளவு பெறுமதி என்று தெரியுமோ? பாவம் பிக்கு!!!

- வில்லங்கம் விநாசி

போரற்ற நாடே இலக்கு

கொழும்பு, பெப்.02

"போருக்குப் பின்னரான பொறுப்புக்களை உரிய முறையில் நிறைவேற்றாத காரணத்தினால் யுத்தம் நிறைவு பெற்றபோதும் நாட்டில் சிங்கள, தமிழ் முஸ்லிம் மக்கள் ஐக்கியமாக வாழக் கூடிய சூழல் நாட்டில் உருவாகவில்லை" என்று ஜனாதிபதி மைத்திரிபால சிறிசேன தெரிவித்தார்.

சும்மாந்துறை பிரதேசத்தில் நேற்று முன்தினம் இடம்பெற்ற நிகழ்வில் ஜனாதிபதி இவ்வாறு குறிப்பிட்டார்.

"யுத்தம் நிறைவு பெற்றபோதும் காணாமல்போதல், படுகொலைகள், ஊடகவியலாளர்கள் மீதான தாக்குதல்கள், ஊடகவியலாளர்கள் நாட்டை விட்டுச் செல்லுதல் என்பவை நிறைவுக்கு வரவில்லை. சிலர் இன மோதல்கள் ஏற்படும் வகையில் நடந்து கொண்ட காரணத்தினால் நாட்டு மக்களுக்கு மத்தியில் நம்பிக்கையின் மையும் சந்தேகமும் அச்ச சூழ்நிலையும் உருவாகின.



மீண்டுமொரு யுத்தம் நாட்டில் ஏற்படாத வகையே, நாட்டை கட்டியெழுப்புவதே எனது நோக்கமாகும். இதற்காக சர்வதேசத் தின் உதவி நாட்டுக்கு கிடைத்துள்ளது. யுத்தத்தினால் பாதிக்கப்பட்ட சிழக்கு மக்களுக்கு அபிவிருத்தியின் நன்மைகளை கிடைக்கச்செய்ய அர்ப்பணிப்புடன் நான் செயற்படுகிறேன் என்றும் அவர் தெரிவித்தார். (அ)

மீன்சந்தைகள் நாளை யூட்டு

தென்மராட்சி, பெப்.02

தேசிய சுதந்திர தினத்தையொட்டி நாளைமறுதினம் அனைத்து இறைச்சிக்கடைகள், கொல்களங்கள் மற்றும் மீன் சந்தை போன்றவற்றை மூட நடவடிக்கை எடுக்குமாறு மாகாணசபை மற்றும் உள்ளூராட்சி அமைச்சின் செயலாளர் அனைத்து உள்ளூராட்சி சபைகளுக்கும் அறிவித்துள்ளார் எனத் தெரிவிக்கப்பட்டது.

தேசிய சுதந்திர தினத்தன்று உயிர்க்கொலைகளை நிறுத்தும் வகையில் இறைச்சி விற்பனை நிலையங்கள் மற்றும் மீன் சந்தைகள் போன்றவற்றை மூடும் அறிவித்துள்ளார் எனவும் தெரிவிக்கப்பட்டது. (அ)

முதலமைச்சர் வாக்குமூலம்



கொழும்பு, பெப்.02

ஊவா மாகாணசபை முதலமைச்சர் சாமர சம்பத் இலங்கை மனித உரிமைகள் ஆணைக்குழுவுக்குச் சென்று நேற்று வாக்குமூலமளித்துள்ளார்.

பதுளை- தமிழ் மகளிர் கல்லூரியின் பாடசாலை அதிபர் ஆர். ப்வானியை முழந்தாளிட வைத்த சம்பவம் தொடர்பான விசாரணைகளுக்காகவே இவர் இலங்கை மனித உரிமைகள் ஆணைக்குழுவின் முன்னிலையில் வாக்குமூலமளித்தார் என்று கூறப்படுகின்றது.

இதன் போது அவரிடம் மாலை வரை விசாரணைகள் நடத்தப்பட்டுள்ளது. (அ)

அரசியல் நடவடிக்கைகளில் சிறுவர்களை ஈடுபடுத்தாதீர்!

கொழும்பு, பெப்.02

அரசியல் நடவடிக்கைகளில் சிறுவர்களை ஈடுபடுத்த வேண்டாமென தேசிய சிறுவர் பாதுகாப்பு அதிகார சபை தெரிவித்துள்ளது.

இதுதொடர்பில், சகல அரசியல் மற்றும் சுயேச்சைக் கட்சிகளிடமும் கோரிக்கை விடுத்துள்ளதாகவும் தெரிவிக்கப்பட்டுள்ளது.

"தற்போது நடைபெறவுள்ள உள்ளூராட்சி மன்றங்களுக்கான தேர்தல் நடவடிக்கைகளில் சிறுவர் ஈடுபடுத்தப்படுகின்றமை தொடர்பில் பொதுமக்கள்

களிடமிருந்து தேசிய சிறுவர் பாதுகாப்புச் சபைக்கு முறைப்பாடு கிடைத்துள்ளது.


சிறுவர்களை அரசியல் நடவடிக்கைகளில் ஈடுபடுத்துவதன் ஊடாக அவர்கள் மனரீதியாக அல்லது உடல் ரீதியாக பாதிக்கப்படுகின்றமையானது சிறுவர் துஷ்பிரயோகமே. எனவே, இவ்வாறான சம்பவங்கள் இடம்பெற்றால் 1929 என்ற அலைபேசி இலக்கத்திற்கு அழைத்து தகவல் தாருங்கள்" என தேசிய சிறுவர் பாதுகாப்பு அதிகார சபை வேண்டுகோள் விடுத்துள்ளது. (அ)

மன்னாருக்கான ரயில் சேவை மகாசிவராத்திரிக்காக நீடிப்பு

மன்னார், பெப். 02

மகாசிவராத்திரியை முன்னிட்டு மதவாச்சி - தலைமன்னாரிடை யேயான புகையிரத சேவை தொடரும் என போக்குவரத்து அமைச்சர் நிமால் சிறிபால டி. சில்வா அறிவித்துள்ளார் என, அகில இலங்கை இந்து மாமன்றம் தெரிவித்துள்ளது.

மதவாச்சி முதல் தலைமன்னார் வரையான ரயில் பாதையில் திருத்த வேலைகள் காரணமாக பெப்ரவரி 1ஆம் திகதியிலிருந்து ரயில் சேவை தற்காலிகமாக இடைநிறுத்தப்படுவதாக இருந்தது. எனினும் மகாசிவராத்திரியை ஒட்டி



வழிபாடுகளுக்காக திருக்கேதீஸ்வரத்துக்குச் செல்லும் சிவனடியார்களின் நன்மை கருதி பெப்ரவரி 15ஆம் திகதி வரை தலைமன்னார் வரையான புகை

யிரத சேவைகளைத் தொடருமாறு அகில இலங்கை இந்து மாமன்றத் தலைவரும் திருக்கேதீஸ்வர ஆலயத் திருப்பணிச் சபைத் தலைவருமாகிய திரு.சுந்தையா நீலகண்டன் அரசுக்கு வேண்டுகோள் விடுத்திருந்தார்.

இதனைத் தொடர்ந்து மதவாச்சி தலைமன்னார் இடையேயான புகையிரத சேவையை பெப்ரவரி 15ஆம் திகதிவரை தொடருமாறு போக்குவரத்து விமான சேவைகள் அமைச்சர் நிமால் சிறிபால டி. சில்வா புகையிரதத் திணைக்களத்துக்கு உத்தரவு பிறப்பித்துள்ளார். (அ)

உள்ளூராட்சி, மாகாண சபையை நாம் கைப்பற்ற துணை செய்யுங்கள்

மக்களிடம் ரிகஞ்சுகிறார் டக்ளஸ்

சன்னாகம், பெப். 02

வலிகாமம் வடக்குப் பகுதியில் இது வரை மீளக் குடியேறாத மக்கள் மீளவும் தமது சொந்த இடங்களுக்கு திரும்பி இயல்பு வாழ்வை வாழக்கூடியதான ஒரு சூழ்நிலை தோற்றுவிக்கப்படுவதற்கு நாம் என்றும் அந்த மக்களுக்கு துணையாக இருப்போம் என ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.

உள்ளூராட்சி மன்ற தேர்தலை முன்னிட்டு தெல்லிப்பழையில் பிரசாரம் செய்தபோதே அவர் இவ்வாறு சொன்னார். மக்களின் நீண்டகால தேவைகள் தீர்க்கப்பட முடியாத பிரச்சினைகளாக இன்றும் உள்ள நிலையில் அவற்றுக்குரிய தீர்வுகள் காணப்படவேண்டும் என்பதே எமது நிலைப்பாடாகும். அதற்கமைவாகவே நாம் எமது வேலைத்திட்டங்களை தொடர்ச்சியாக அர்ப்பணிப்போடு முன்னெடுத்துவருகின்றோம்.



தேர்தல் வெற்றிகளுக்காக சக தமிழ் கட்சிகளும் சில தமிழ் ஊடகங்களும் திட்டமிட்ட வகையில் எம்மீது கலங்கத்தையும் சேறுபூசல்களையும் ஏற்படுத்தி வருகின்றன. ஆனாலும் எமது மக்களுக்காக நாம் எத்தகைய துன்ப துயரங்களை சந்திக்கவும் அவற்றை எதிர்கொண்டு வெற்றிகொள்ளவும் தயாராகவே இருக்கின்றோம்.

நாம் உள்ளூராட்சி சபையை மட்டுமல்லாது வடக்கு மாகாண சபையையும் நாம் வெற்றிகொள்ள உறுத்திப்படுத்த வேண்டும் என்றும் இதன்போது டக்ளஸ் கேட்டுக்கொண்டார். (ச)

பெரும்பான்மை கட்சிகளுக்கு வாக்கு: இனப்படுகொலையை நியாயப்படுத்தி விடும்! ஐங்கரநேசன் மக்களுக்கு அறிவுரை

“தென்னிலங்கைக் கட்சிகளுக்கு நாங்கள் வாக்களித்தால், நிகழ்ந்த தமிழ் இனப்படுகொலையை நாங்களே நியாயப்படுத்தி யது போலாகிவிடும்” என வடமாகாண முன்னாள் விவசாய அமைச்சரும் தமிழ்த் தேசியப் பசுமை இயக்கத்தின் தலைவருமான பொ.ஐங்கரநேசன் தெரிவித்துள்ளார். மணியந்தோட்டத்தில் நேற்று முன்ன தினம் இடம்பெற்ற பிரசார கூட்டத்தில் உரையாற்றியபோதே அவர் இவ்வாறு தெரிவித்தார்.

“சிங்களக் கட்சிகள் எல்லாம் தேர்தல்களின் போது ஆசனங்களைப் பிடிப்பதுக்காக தங்களுக்கு இடையே போட்டிபோட்டுக் கொண்டாலும், இலங்கை ஒரு

பௌத்த சிங்கள நாடு என்ற கருத்து நிலையில் ஒன்றாகவே நிற்கின்றன.

மஹிந்த ராஜபக்ஷவும் அவரது சகோதரர்களும் வெல்லப்பட முடியாமல் இருந்த விடுதலைப்புலிகளைத் தாமே தோற்கடித்ததாக மாந்தட்டுகிறார்கள். ரணில் விக்கிரமசிங்க அணியினர், தாங்களே கருணாவைப் புலிகளிடம் இருந்து பிரித்து புலிகளைப் பலவீனப்படுத்தித் தோற்கடிப்பதுக்கு காரணமாக இருந்தார்கள் என்று பெருமை பேசுகிறார்கள். இலங்கையை மாறிமாறி ஆண்டு இரண்டு பெருந்தேசியவாதக் கட்சிகளுமே தமிழின அழிப்பில் ஒன்றுக்கு ஒன்று சளைத்தவை அல்ல - என்றும் அவர் கூறினார். (ச)

இன்றைய கேலிச்சித்திரம்

ஐதேக உப தலைவர் பதவிக்கு
சிவப்புக்கொடி - செய்தி




மொட்டுக் கட்சியினருக்கு மகிந்த இப்போதும் ஜனாதிபதி

யாழ்ப்பாணம், பெப். 02

முன்னாள் ஜனாதிபதி மஹிந்த ராஜபக்ஷவை “ஜனாதிபதி” என்றே ஸ்ரீலங்கா பொதுஜன முன்னணியின் யாழ்.மாவட்ட அமைப்பாளர் உள்ளிட்ட அக்கட்சியின் பெரும்பாலான வேட்பாளர்கள் விழித்து உரை நிகழ்த்தினர்.

யாழ்.வீரசிங்கம் மண்டபத்தில் நேற்று அக்கட்சியின் தேர்தல் பிரசாரக் கூட்டம் நடைபெற்றது. அக்கூட்டத்தில் உரையாற்றிய அக்கட்சியின் அமைப்பாளர் உள்ளிட்ட பெரும்பாலான வேட்பாளர்கள், “எங்கள் ஜனாதிபதி மஹிந்த ராஜபக்ஷ, தேர்தலில் வென்றால், ஜனாதிபதி மஹிந்த ராஜபக்ஷவுடன் பேசி அபிவிருத்திகளை முன்னெடுப்போம்” என உரை நிகழ்த்தினார்கள்.

இதேவேளை மண்டபத்தில் முன்னாள் ஜனாதிபதியை வரவேற்று வைக்கப்பட்டு இருந்த பதாகைகளிலும் “அதிமேதகு ஜனாதிபதி மஹிந்த ராஜபக்ஷ” என்றும் எழுதப்பட்டு இருந்தது.



தொடர்ச்சிகள்

ரணிலன்...

(முதலாம் பக்கத் தொடர்ச்சி)

மகிந்த ராஜபக்ஷ இவ்வாறு தெரிவித்தார். ஸ்ரீலங்கா பொதுஜன முன்னணியின் வேட்பாளர்களை ஆதரித்து வீரசிங்கம் மண்டபத்தில் பேசிய அவர்,

நான் ஆட்சியில் இருந்த போது நாட்டில் ஏற்பட்டுள்ள பிரச்சினையைத் தீர்ப்பதற்கு என்னுடன் பேச வாருங்கள் என தமிழ்த் தேசியக் கூட்டமைப்புக்குப் பலமுறை அழைப்பு விடுத்தேன். அவர்களும் வருகிறோம் வருகிறோம் எனக் கூறி இறுதி வரை வரவில்லை.

சம்பந்தம் எதிர்க் கட்சித் தலைவராகச் செயற்படவில்லை. எதிர்க்கட்சி இருக்கிறது எனக் கூறும் தமிழ்த் தேசியக் கூட்டமைப்பு அரசின் பங்களிக் கட்சியாகவே செயற்படுகிறது.

எம்மிடம் 54 நாடாளுமன்ற உறுப்பினர்கள் உள்ளனர். தமிழ்த் தேசியக் கூட்டமைப்பிடம் 16 நாடாளுமன்ற உறுப்பினர்களே உள்ளனர். அவர்கள் எதிர்க்கட்சியாக இருந்து விட்டுப் போகட்டும். ஆனால் எதிர்க்கட்சியாக அல்லாமல் அரசின் பங்களிக் கட்சியாகவே செயற்படுகிறது. அரசாங்கத்தின் வரவு - செலவுத் திட்டத்துக்கு ஆதரவு வழங்கிய முதலாவது எதிர்க்கட்சி சம்பந்தம் தலைமையிலான எதிர்க் கட்சியே.

வரவு - செலவுத் திட்டத்துக்கு ஆதரவு வழங்கியதற்காக கூட்டமைப்பு நாடாளுமன்ற உறுப்பினர்களுக்கு 2 கோடி ரூபா லஞ்சம் வழங்கப்பட்டதாக சிவசக்தி ஆணந்தன் குற்றஞ்சாட்டியுள்ளார். இது பாரதாரமான குற்றச்சாட்டு. அரசாங்கமும் கூட்டமைப்பும் இதற்கு பதில் வழங்காது மௌனமாக உள்ளனர். இது மக்களுக்கான பணம். இதுகுறித்து கேள்வி எழுப்ப வேண்டிய தருணம் வந்து விட்டது” என்றார். (ச)

ஓற்றையாட்சியே...

(முதலாம் பக்கத் தொடர்ச்சி)

புதிய அரசியலமைப்பை உருவாக்கும் விடயத்தில் எதிர்க் கட்சித் தலைவர் சம்பந்தம் விரக்தியடைந்தது உண்மைதான். அவருக்கும் பிரச்சினை இருக்கிறது. எமக்கும் பிரச்சினை

இருக்கிறது. எவ்வாறாயினும், அனைவரையும் இணைத்தே நாம் பயணத்தை மேற்கொள்ள வேண்டும். அப்படியிருந்தும் எம்மிடம் மூன்றில் இரண்டு அதிகாரம் இல்லை.

இந்த நாட்டில், அரசியல் கைதிகளென்று எவரும் இல்லை. வழக்குத் தொடரப்பட்ட நிலையில் சிறைத்தண்டனை அனுபவித்து வருபவர்களே இருக்கிறார்கள். குற்றவாளிகளாகக் காணப்பட்டவர்களே தண்டனை அனுபவித்து வருகிறார்கள். வழக்குத் தாக்கல் செய்யப்பட்ட ஒருவர், எவ்வாறு அரசியல் கைதியாவார்? குற்றப்பத்திரம் தாக்கல் செய்யப்படாத எவரும் இல்லை.

காணாமல் ஆக்கப்பட்டவர்களைக் கண்டறிவதற்கான அலுவலகம் தொடர்பான சட்டம் நிறைவேற்றப்பட்டுள்ளது. அதற்கான ஆணைக்குழு நியமிக்கப்பட்ட பின்னர் உரிய நடவடிக்கைகள் முன்னெடுக்கப்படும்.

வடக்கு, பொருளாதாரக் கூட்டமைப்பு முழுமையாக உடைந்துவிழுந்த மாகாணம். ஆனால், கிழக்கில் அந்தப் பிரச்சினை இல்லை. வடக்கு, யுத்தத்தால் முழுமையாக அழிந்துள்ளது. அதை, முழுமையாகக் கட்டியெழுப்ப வேண்டிய தேவை உள்ளது. வடக்கின் சமூகக் கூட்டமைப்பும் முழுமையாக உடைந்துள்ளது. கிராமத் தலைவர்கள் முக்கியஸ்தர்கள் எவரும் அங்கு இல்லை. எல்லோரும் வெளிநாடுகளுக்குச் சென்றுவிட்டனர்.

நேற்று ஊடகம் ஒன்றுக்கு வழங்கிய செவ்வியலேயே ரணில் விக்கிரமசிங்க இந்தத் தகவல்களை வெளியிட்டார். (ச)

கச்சதீவுக்கு...

(முதலாம் பக்கத் தொடர்ச்சி)

பார்க்கப்படுகிறது.

திருவிழாவுக்கான ஒழுங்குகளுக்குரிய பிரதான பொறுப்பை கடற்படையினர் ஏற்றுள்ளனர். அதே போன்று ஏனைய துறையினர் ஏற்கனவே தீர்மானிக்கப்பட்டதின் படி தத்தமது சேவைகளை மேற்கொள்ள வேண்டும். பக்தர்களின் நலன் கருதி நிரந்தர மலசல கூட வசதிகள் மற்றும் மேலதிகமாக தற்காலிக மலசல கூட வசதிகள் என்பன ஏற்பாடு செய்யப்பட்டுள்ளன. எதிர்வரும் பெப்ரவரி மாதம் 23 ஆம் திகதி யாழ்ப்பாணக்

தில் இருந்து குறிகாட்டுவன் வரையான பஸ் சேவை அதிகாரை 4 மணியில் இருந்து நண்பகல் 1 மணிவரை நடைபெறும்.

அதே போன்று குறிகாட்டுவனில் இருந்து கச்சதீவு வரை காலை 5.00 மணிக்கு ஆரம்பித்து 2 மணி வரை நடைபெறும். படகுச்சேவைக்கான ஒருவழி கட்டணமாக 300 ஷரூபா அறவிடப்படவுள்ளது. நெடுந்தீவில் இருந்து கச்சதீவுக்கு ஒரு வழி கட்டணமாக 225 ரூபா அறவிடப்படவுள்ளது.

அத்துடன் சேவையில் ஈடுபடும் படகுகள் பரிசோதனைக்கு உட்படுத்தப்பட்ட பின்னரே சேவைக்கு அனுமதிக்கப்படவுள்ளது. பயணிகள் பாதுகாப்பு அங்கி அணிய வேண்டும் என்பது கட்டாயமாக்கப்பட்டுள்ளது.

அத்துடன் இம்முறை பொலிஸ் பாதுகாப்பு வசதிகள் பலப்படுத்தப்பட்டுள்ளது. 200 பொலிஸார் சேவையில் ஈடுபடவுள்ளனர். பயணிகள் படகு சேவை இடம்பெறும் போது கடற்படை ரோந்து நடவடிக்கைகள் நடைபெறும். எனவே, ஆலயத்துக்குச் செல்லும் யாத்திரிகர்கள் பொலித் தீன் மற்றும் பிளாஸ்டிக் பொருட்களை எடுத்துச் செல்ல வேண்டாம்” என்றும் அரசு அதிபர் தெரிவித்துள்ளார். (அ)

என்னிடம்...

(முதலாம் பக்கத் தொடர்ச்சி)

மட்டும் கேட்க முடியாது. மற்றைய தரப்பின் கருத்தையும் கேட்க வேண்டும்.

ஏன் நீதிமன்றம் என்னிடம் எதுவும் கேட்கவில்லை. நான் நீதிமன்றத்துக்கு அன்று செல்லவில்லை எனக் கூறுகிறார்கள். ஆனால் மன்றுக்கு வருமாறு எனக்கு அழைப்பாணை வழங்கப்படவில்லை.” - என்றார். (ச)

மகிந்தவின்...

(முதலாம் பக்கத் தொடர்ச்சி)

வில் கனகராயன்குளத்தில் இச்சம்பவம் இடம்பெற்றது. மோட்டார் சைக்கிளில் பயணித்த அலெக்ஸ் முகுந்தன் (வயது 43), மதுலிதி (வயது 16) ஆகியோரே இவ்விபத்தில் படுகாயமடைந்தனர். (ச)

தள்ளிப்போகுமா '2.0'?



சென்னை, பெப்.02

'2.0' வெளியீடு மீண்டும் தள்ளிப் போகிறது என்று தகவல் வெளியானதால், விநியோகஸ்தர்கள் மத்தியில் மீண்டும் குழப்பம் ஏற்பட்டுள்ளது.

ஷங்கர் இயக்கத்தில் உருவாகி வரும் '2.0' படத்தின் கிராபிக்ஸ் பணிகள் நீண்டகாலமாக நடைபெற்று வருகின்றன.


தான் நினைத்தது போன்று கிராபிக்ஸ் காட்சிகள் இருக்கவேண்டும் என்பதில் தீவிரம் காட்டி வருகிறார் ஷங்கர்.

இந்த நிலையில், ஏப்ரல் வெளியீடும் சாத்தியமில்லை என்று தகவல் வெளியாகியுள்ளது. இன்னும் ஒரு பாடலின் கிராபிக்ஸ் பணிகள் தொடங்கப்படாமலே இருக்கிறது. இதுவரை முடித்துள்ள காட்சிகள் அனைத்தையும் படத்தோடு இணைத்து 'டப்பிங்' பணிகள் உள்ளிட்ட வற்றை முடிக்க காலதாமதமாகும். இதனால் தான் வெளியீட்டுத் திகதியை இன்னும் அதிகாரபூர்வமாக அறிவிக்காமல் தாமதப்படுத்தி வருகிறது படக்குழு.

மேலும், '2.0' ஏப்ரல் வெளியீடு என்று கூறப்பட்டதால் பல்வேறு பெரிய படஜெட் படங்கள் மே, ஜூன் என திட்டமிட்டு வருகிறார்கள். தற்போது, '2.0' வெளியீடு மீண்டும் தள்ளிவைக்கப்பட்டு புதிய வெளியீட்டுத் திகதி அறிவிக்கப்பட்டால், அந்த திகதியில் அறிவிக்கப்பட்ட பட வெளியீடு என்னவாகும் என்று குழப்பம் ஏற்பட்டுள்ளது.

விரைவில் '2.0' படக்குழு அதிகாரபூர்வமாக வெளியீட்டு திகதியை அறிவிக்க வேண்டும் என்று விநியோகஸ்தர்கள் தரப்பில் குரல் கேட்க தொடங்கியுள்ளது. (அ)

மிஸ்டர் சந்திரமௌலி ஏப்ரல் 27ஆம் திகதி




சென்னை, பெப்.02

இயக்குநர் திருவிந் நெறியான்கையில் உருவாகி வரும் 'மிஸ்டர். சந்திரமௌலி' திரைப்படம் ஏப்ரல் 27 ஆம் திகதி வெளியாகும் என படக்குழு அதிகாரபூர்வமாக அறிவித்திருக்கிறது.

திருவிந் இயக்கத்தில் கார்த்திக், கௌதம் கார்த்திக், ரெஜினா, வரலெட்சுமி சரத் குமார், சதீஷ், இயக்குநர் மகேந்திரன், இயக்குநர் அகத்தியன் உள்ளிட்ட பலர் நடிக்கத் தொடங்கப்பட்ட படம் 'மிஸ்டர் சந்திரமௌலி'. சென்னையைச் சுற்றியுள்ள பகுதிகளில் இந்தப் படத்தின் படப்பிடிப்புத் தொடர்ந்து நடைபெற்று வந்தது.

தற்போது இறுதிக்கட்டப் படப்பிடிப்பில் தீவிரம் காட்டி வருகிறார்கள். ஒவ்வொரு நாள் படப்பிடிப்பு முடிவடைந்தவுடன், இரவே எடிட்டிங் என சரியாகத் திட்டமிட்டு பணிபுரிந்து வருகிறார்கள். இதனால், ஏப்ரல் 27 ஆம் திகதி வெளியீடு என்று படக்குழு தங்களுடைய வெளியீட்டை அதிகாரபூர்வமாக அறிவித்திருக்கிறார்கள். கௌதம் கார்த்திக் தன்னுடைய தந்தையுடன் நடிக்கும் முதல் படம் இது. (அ)



லஸ்சா வைரஸால் 21 பேர் உயிரிழப்பு

நைஜீரியா, பெப்.02

லஸ்சா வைரஸ் தாக்குதலுக்கு இதுவரை நைஜீரியாவில் 21 பேர் பலியாகியுள்ளனர் என அந்நாட்டின் நோய்த் தடுப்பு மையம் தெரிவித்துள்ளது.

இதன் மூலம் சமீபத்தில் நோய்த் தாக்குதலுக்கு உள்ளான, அதிக மக்கள் கொண்ட ஆபிரிக்க நாடாக நைஜீரியா அறியப்படுகிறது.

லஸ்சா வைரஸ் தாக்குதல் குறித்து நைஜீரியா நோய்த் தடுப்பு மையம் தரப்பில், "2018 ஆம் ஆண்டு தொடக்கத்திலிருந்து 80 பேருக்கு லஸ்சா வைரஸ் காய்ச்சல் நோய் தொற்று இருப்பது கண்டறியப்பட்டது. இதில் 77 பேருக்கு நோய் பாதிப்பு இருப்பது உறுதி செய்யப்பட்டது. இதில் 21 பேர் பலியாகியுள்ளனர்" என்று கூறியுள்ளது.

நைஜீரியாவில் உள்ள 36 மாநிலங்களில் 13 மாநிலங்கள் லஸ்சா நோய் தொற்று காணப்படுகிறது. லஸ்சா வைரஸ் எபோலா குடும்பத்தைச் சேர்ந்த கொடிய நோய் தொற்று வைரஸ். லஸ்சா நோய் தொற்றுக்கு காரணமான கரி என்ற உணவு வகையை நைஜீரிய அரசு தற்போது தடை செய்துள்ளது.

இந்த உணவு மரவள்ளிக்கிழங்கிலிருந்து செய்யப்படுகிறது.

2016 ஆம் ஆண்டு லஸ்சா வைரஸ் தாக்குதலுக்கு ஆபிரிக்க கண்டத்தில் 100 பேர் பலியாகினர் என்பது குறிப்பிடத்தக்கது. (அ)

குவாண்டனாமோவை ஒருபோதும் மூடமுடியாது

வோஷிங்டன், பெப்.02

கடும் சித்திரவதை நிகழ்த்தப்படுவதாக குற்றச்சாட்டுக்கு உள்ளான அமெரிக்காவின் குவாண்டனாமோ இராணுவச் சிறையை மூடும் திட்டத்தை கைவிடுவதற்கு அமெரிக்க அதிபர் ட்ரம்ப் உத்தரவிட்டுள்ளார்.


நாட்டின் நிலவரம் குறித்து அமெரிக்க நாடாளுமன்றமான காங்கிரஸில் உரையாற்றியபோது, ட்ரம்ப் தனது முடிவை அறிவித்தார்.

கியூபாவில் உள்ள சர்ச்சைக்குரிய இந்த சிறையை மூட விரும்புவதாக, முன்னாள் அமெரிக்க ஜனாதிபதி ஒபாமா அறிவித்ததற்கு மாறாக, இந்த முடிவு வந்துள்ளது.

நியூயோர்க் இரட்டைக் கோபுரத் தாக்குதல் நடந்தது முதல், குவாண்டனாமோ சிறை, எதிரிப்போராளிகள் என்று குறிப்பிடுவோரை அடைத்துவைக்க அமெரிக்காவால் பயன்படுத்தப்படுகிறது. ஆனால், தற்போது இங்கு 41 கைதிகள் மட்டுமே உள்ளனர்.

முதன்முதலில் 2002 ஆம் ஆண்டு ஜனவரி மாதம் இங்கு கைதிகள் அனுப்பப்பட்டனர். அப்போது முதல் 700 க்கும் மேற்பட்டவர்கள் அங்கு சிறை வைக்கப்பட்டனர். குற்றச்சாட்டு அல்லது குற்றவியல் விசாரணை இல்லாமல் பலர் இங்கு இருந்துள்ளனர்.

இந்தச் சிறைச்சாலை திறக்கப்பட்டதில் இருந்து சர்ச்சைக்குரியதாக உள்ளது. ஒபாமா



ஆட்சி காலத்தில், நாற்றுக் கணக்கானவர்கள் இந்த சிறையில் இருந்து இடம் மாற்றப்பட்டனர். இங்கு கைதிகள் சித்திரவதை செய்யப்படுவதாக குற்றச்சாட்டுக்கு மத்தியில், இங்குள்ள நிலைமை குறித்தும் மனித உரிமை குழுக்கள் புகார் அளித்துள்ளன.

ஒரு வருடத்திற்குள் இந்த சிறையை மூட ஒபாமா நிர்வாகம் உத்தரவிட்டது. ஆனால், கைதிகளை இடம் மாற்றுவது தொடர்பாக எட்டு ஆண்டுகளாக நாடாளுமன்ற உறுப்பினர்களிடம் இருந்து நிபந்தனைகளை எதிர

கொண்டது.

இந்நிலையில், குவாண்டனாமோ சிறைச் சாலையை மூடுவதைத் தடுத்து ட்ரம்ப் உத்தரவிட்டுள்ளதை ஒரு வெள்ளை மாளிகை அறிக்கை உறுதிப்படுத்தியுள்ளது.

'பயங்கரவாதிகள் வெறுமனே குற்றவாளிகள் அல்ல. அவர்கள் சட்டவிரோத எதிரிப்போராளிகள். வெளிநாடுகளில் அவர்கள் கைது செய்யப்பட்ட அவர்கள் பயங்கரவாதிகள் போலவே நடத்தப்பட வேண்டும்' என தனது உரையில் ட்ரம்ப் கூறியுள்ளார். (அ)

சைக்கிளில் வந்த நாயுடு

ஆந்திரா, பெப்.02


ஆந்திர மாநிலம் அமராவதியிலுள்ள தலைமைச் செயலகத்திலிருந்து தன்னுடைய அலுவலகத்துக்கு அந்த மாநில முதலமைச்சர் சந்திரபாபு நாயுடு நேற்றுக் காலை நவீன ஸ்போர்ட் சைக்கிளில் வந்து அனைவரையும் ஆச்சரியப்படுத்தினார்.

புதிதாக நிர்மாணிக்கப்பட்டு வரும் ஆந்திரத் தலைநகர் அமராவதியின் தலைமைச் செயலகம், முதலமைச்சர் அலுவலகம், சட்டப்பேரவை போன்ற பகுதிகளில் மாசு ஏற்படுவதைத் தவிர்க்க

நவீன ஸ்போர்ட்ஸ் சைக்கிள்கள் அறிமுகப்படுத்தப்பட்டுள்ளன.

இந்த சைக்கிள்களை அங்குள்ள யார் வேண்டுமானாலும் எடுத்து உபயோகிக்கலாம். இதற்கென தனிக் கட்டணம் கிடையாது. எதிர்காலத்தில் இவ்வாறான சைக்கிள் பாவனையில் அனைவருக்கும் நாட்டம் வரவேண்டும் என்பதற்காகவே இந்த இலவச சைக்கிள் திட்டம் கொண்டுவரப்பட்டுள்ளது. (அ)

சின்ஹாவின் மஞ்ச்



புதுடெல்லி, பெப்.02

பாஜக தலைமை மீது அதிருப்தியில் இருந்த மூத்த தலைவரும் முன்னாள் மத்திய அமைச்சருமான யஷ்வந்த் சின்ஹா, ராஷ்டிர மஞ்ச் என்ற பெயரில் புதிய அரசியல் அமைப்பை நேற்றுத் தொடங்கினார். இந்த அமைப்பில் பாஜக எம்.பி.யும் நடிகருமான சக்ருஹன் சின்ஹா உள்ளிட்டோர் இணைந்துள்ளனர்.

இதுகுறித்து யஷ்வந்த் சின்ஹா கூறும் போது, "மத்தியில் ஆளும் பா.ஜ.க அரசின் கொள்கைகளை எதிர்த்தே இந்த அரசியல் அமைப்பு தொடங்கப்பட்டுள்ளது. இது பாஜகவுக்கு எதிரானது அல்ல. 70 ஆண்டுகளுக்கு முன்பு மகாத்மாகாந்தி இந்த மண்ணில் கடப்பட்டுபோது என்ன நிலை இருந்ததோ அதே நிலைதான் இப்போதும் உள்ளது. இப்போது ஜனநாயகத்தின் மீது தாக்குதல் அதிகமாக உள்ளது. எங்கு அமைப்பு எந்தக் கட்சிக்கும் எதிரானது அல்ல.

பாஜக தலைவர்கள் எல்லாம் பயத்தில் உள்ளனர். ஆனால் எங்களுக்குப் பயமில்லை" என்றார்.

சக்ருஹன் சின்ஹா கூறும்போது, "பாஜகவில் என்னுடைய கருத்துகளைச் சொல்ல வாய்ப்பு வழங்கப்படவில்லை.

அதனால்தான் இந்த அமைப்பில் இணைந்தேன். விவசாயிகளின் பிரச்சினைக்கு முன்னுரிமை கொடுப்போம்" என்றார். (அ)

பதிலடி!



சிட்டுகொங், பெப். 02
இலங்கைக்கு எதிராக நடைபெற்று வரும் முதல் டெஸ்ட் போட்டியின், முதல் இன்னிங்ஸுக்காக பங்களா தேஷ் அணி 513 ஓட்டங்களைக் குவிக்க, பதிலுக்குத் தனது இன்னிங்ஸை ஆடும் இலங்கையும் தனஞ்சய டி சில்வாவின் சதமும் குசல் மெண்டிஸின் நிதானமும் கைகொடுக்க பதிலடி கொடுக்கும் வகையில் ஓட்டங்களைக் குவித்துள்ளது.

பங்களாதேஷ் சென்றுள்ள இலங்கை அணி இரண்டு போட்டிகளைக் கொண்ட டெஸ்ட் தொடரில் விளையாடி வருகிறது. முதல் டெஸ்ட் போட்டி சிட்டிகொங் மைதானத்தில் நேற்றுமுன்தினம் தொடங்கியது.

முதலில் துடுப்பெடுத்தாடிய பங்களாதேஷ் அணி, நேற்றுமுன்தினம் ஆட்ட நேரம் முடியும்போது, 4 விக் கெட்டுகள் இழப்புக்கு 374 ஓட்டங்கள் குவித்திருந்தது. மொமினுல் ஹக் 175 ஓட்டங்களுடனும், முஹ்மதுல்லா 9 ஓட்டங்களுடனும் களத்தில் நின்றனர்.

மீண்டும் நேற்றுத் தனது இன்னிங்ஸைத் தொடர்ந்த பங்களாதேஷ், முதல்நாளில் சிறப்பாக ஆடிய மொமினுல் ஹக்கை வந்த வேகத்திலேயே இழந்தது. அவர் நேற்றைய தினம் மேலதிகமாக ஓர் ஓட்டம் சேர்த்த நிலையில் 176 ஓட்டங்களுடன் ஆட்டமிழந்தார்.

பின்னர் வந்த வீரர்களும் ஓரளவு சிறப்பான ஆட்டத்தை வெளிப்படுத்த, பங்களாதேஷ் அணி, தனது முதல் இன்னிங் ஸிற்காக சகல விக் கெட்டுகளையும் பறிகொடுத்த நிலையில், 513 ஓட்டங்களைக் குவித்தது.

பின்னர் தனது முதல் இன்னிங்ஸைத் தொடங்கிய இலங்கை அணி, எந்தவொரு ஓட்டத்தையும் சேர்க்காத நிலையில், ஆரம்பத் துடுப்பாட்ட வீரரான கருணாரத்னேவைப் பறிகொடுத்தது.

இதனால், சற்றுத் தடுமாறிய இலங்கை அணியை குசல் மெண்டிஸ் - தனஞ்சய டி சில்வா ஜோடி தூக்கி நிறுத்தியது.

இறுதியில் நேற்று ஆட்ட நேரம் முடியும்போது இலங்கை அணி, ஒரு விக் கெட் இழப்புக்கு 187 ஓட்டங்களைச் சேர்த்திருந்தது.

மெண்டிஸ் 83 ஓட்டங்களுடனும் டி சில்வா 104 ஓட்டங்களுடனும் களத்தில் நின்றனர்.

இன்று ஆட்டத்தின் மூன்றாம் நாளாகும். (ஐ)



ஹேரத் 500

சிட்டுகொங், பெப். 02
இலங்கைப் பந்துவீச்சாளரான சங்கன ஹேரத் சர்வதேச கிரிக்கெட் போட்டிகளில் 500 விக் கெட்டுகளை வீழ்த்தி சாதனை படைத்துள்ளார்.

இலங்கை-பங்களாதேஷ் அணிகளுக்கிடையில் நடந்துவரும் டெஸ்ட் போட்டியின் முதல் இன்னிங்ஸில் பங்களாதேஷ் அணியின் 4 விக் கெட்டுகளை ஹேரத் கைப்பற்றினார்.

இதன் மூலம் சர்வதேசக் கிரிக்கெட்டில் 500 விக் கெட்டுகள் வீழ்த்திய மூன்றாவது இலங்கை வீரர் என்ற பெருமையை ஹேரத் பெற்றுள்ளார். அவர் மொத்தமாக டெஸ்டில் 408 விக் கெட்டுகளும், ஒருநாள் போட்டிகளில் 74 விக் கெட்டுகளும் இருபது-20 போட்டிகளில் 18 விக் கெட்டுகளும் வீழ்த்தியுள்ளார்.

இந்தப் போட்டியில் இலங்கை சரிபாக முதலையா முரளிதரன் முதலிடத்திலும், சரீக் வால் இரண்டாம் இடத்திலும் உள்ளனர்.

மற்றொரு முறைப்பாடு 5இல் விசாரணை

கேரளா, ஜன. 02
இந்தியக் கிரிக்கெட் அணியின் முன்னாள் வீரரான ஸ்ரீசாந்த், தன் மீதான வாழ்நாள் தடையை நீக்கக்கோரி உச்சநீதி மன்றத்தில் மனு தாக்கல் செய்துள்ளார்.

2013ஆம் ஆண்டு நடைபெற்ற ஐ.பி.எல். போட்டியில் சூதாட்டத்தில் ஈடுபட்டார் எனக் கூறி வேகப்பந்து வீச்சாளர் ஸ்ரீசாந்த் மீது புகார் எழுப்பப்பட்டது.

இதனையடுத்து இந்தியக் கிரிக்கெட் கட்டுப்பாட்டு சபையின் நேரடி விசாரணைக்குள் ஸ்ரீசாந்த் கொண்டு வரப்பட்டார். ஸ்ரீசாந்த் மீதான குற்றம் நிரூபணமானதால் இனி இந்தியக் கிரிக்கெட் கட்டுப்பாட்டு சபை நடத்தும் எந்தக் கிரிக்கெட் போட்டியிலும் அவர் கலந்து கொள்ளக் கூடாதென வாழ்நாள் தடைவிதிக்கப்பட்டது.

இந்தத் தீர்ப்பை எதிர்த்து கேரள உயர் நீதிமன்றத்தில் மனு தாக்கல் செய்திருந்த நிலையில், உரிய நீதி கிடைக்கவில்லை என இந்திய உச்ச நீதிமன்றத்தில் மனுதாக்கல் செய்துள்ளார் ஸ்ரீசாந்த். மேலும் மனுவை பரிசீலனை செய்த உச்ச நீதிமன்றத்தின் தலைமை நீதிபதி, இந்த மனு மீதான வழக்கின் விசாரணை எதிர்வரும் 5ஆம் திகதி நடைபெறும் எனத் தெரிவித்துள்ளார். (ஐ)



நடுவருடன் வாக்குவாதம்: 2 போட்டிகளில் தடை

நடுவரின் முடிவை எதிர்த்து வாக்குவாதம் செய்த ஹைதராபாத் அணியின் தலைவரான அம்பத்தி ராயடுவுக்கு 2 ஆட்டங்களில் விளையாடத் தடை விதித்து இந்தியக் கிரிக்கெட் சபை நடவடிக்கை எடுத்துள்ளது.

சையது முஸ்தாக் அலி கிண்ணத்துக் கான தென் மண்டல இருபது-20 கிரிக்கெட் போட்டியில் கடந்த மாதம் 11ஆம் திகதி விசாகப்பட்டினத்தில் நடந்த லீக் ஆட்டத்தில் கர்நாடகா-ஹைதராபாத் அணிகள் மோதின.

முதலில் துடுப்பெடுத்தாடிய கர்நாடக அணி 20 ஓவர்களில் 5 விக் கெட்டுகள் இழப்புக்கு 203 ஓட்டங்களைச் சேர்த்தது. 2ஆவது ஓவரின் போது ஹைதராபாத் அணி வீரர் மெஹ்மது ஹசன் பந்தைப் பிடிக்கையில் பௌண்டரி கயிற்றில் மிதித்தது டெலிவிஷன் ரீபிளேயில் தெரியவந்ததால் இன்னிங்ஸ் முடிந்ததும் கர்நாடக அணித் தலைவர் விளையுமார்



நடுவர்களின் கவனத்துக்குக் கொண்டு சென்றார். தங்களுக்கு அந்தப் பந்தை பௌண்டரியாக அறிவிக்க வேண்டும் என்று வேண்டுகோள் விடுத்தார்.

இதைத்தொடர்ந்து கர்நாடக அணிக்கு கூடுதலாக 2 ஓட்டங்கள் வழங்கப்பட்டு ஹைதராபாத் அணியின் வெற்றி இலக்கு 206 ஓட்டங்களாக நிர்ணயிக்கப்பட்டது. இதற்கு

ஹைதராபாத் அணியின் தலைவர் அம்பத்தி ராயடு எதிர்ப்புத் தெரிவித்து நடுவருடன் வாக்குவாதம் செய்தார். போட்டி முடிந்த பிறகு இந்தச் சர்ச்சையை கவனித்துக் கொள்ளலாம் என்று நடுவர்கள் அவரை சமாதானம் செய்தனர். இந்தப் பிரச்சினையால் 2ஆவது இன்னிங்ஸ் ஆட்டம் 9 நிமிடம் தாமதமாக தொடங்கியது.

பின்னர் ஆடிய ஹைதராபாத் அணி 20 ஓவர்களில் 9 விக் கெட்டுகள் இழப்புக்கு 203 ஓட்டங்களைச் சேர்த்து 2 ஓட்டங்கள் வித்தியாசத்தில் தோல்வியைத் தழுவியது. இதனால் போட்டி முடிந்தும் சர்ச்சை நீடித்தது.

போட்டியின் முடிவை ஏற்க மறுத்த அம்பத்தி ராயடு இரு அணிகளும் சமநிலையில் இருப்பதால் துப்பர் ஓவரை நடத்த வேண்டும் என்று நடுவர்களுடன் வாக்குவாதத்தில் ஈடுபட்டார். இதனால் அதே மைதானத்தில் அடுத்து நடக்க இருந்த கேரளா-ஆந்திர அணிகள் இடையிலான லீக் ஆட்டம் தொடங்குவதில் பாதிப்பு ஏற்பட்டது. இதனை அடுத்து அந்த ஆட்டம் 13 ஓவர்களாகக் குறைக்கப்பட்டது.

இந்தச் சம்பவம் குறித்து நடுவர்கள் புகார் தெரிவித்திருந்தனர். இது குறித்து விசாரணை நடத்திய இந்தியக் கிரிக்கெட் சபை, விதிமுறைகளுக்குப் புறம்பாகச் செயற்பட்ட அம்பத்தி ராயடுவுக்கு 2 ஆட்டங்களில் விளையாட நேற்றுமுன்தினம் தடை விதித்தது. (ஐ)